

Il-Ġurnal Uffiċjali

L 261

tal-Unjoni Ewropea



Edizzjoni bil-Malti

Legiżlazzjoni

Volum 54

6 ta' Ottubru 2011

Werrej

II Atti mhux legiżlattivi

FTEHIMIET INTERNAZZJONALI

- ★ Informazzjoni dwar il-konkluzjoni tal-Protokoll li jaghti l-opportunitajiet tas-sajd u l-kontribuzzjoni finanzjarja prevista mill-Ftehim ta' Shubija dwar is-Sajd bejn l-Unjoni Ewropea u r-Repubblika Demokratika ta' São Tomé u Príncipe 1

REGOLAMENTI

- ★ Regolament ta' Implimentazzjoni tal-Kunsill (UE) Nru 990/2011 tat-3 ta' Ottubru 2011 li jimponi dazju antidumping definittiv fuq importazzjonijiet ta' roti li joriginaw mir-Repubblika Popolari taċ-Ċina wara reviżjoni ta' skadenza skont l-Artikolu 11(2) tar-Regolament (KE) Nru 1225/2009 2
- ★ Regolament ta' Implimentazzjoni tal-Kummissjoni (UE) Nru 991/2011 tal-5 ta' Ottubru 2011 li jemenda l-Anness II tad-Deciżjoni 2007/777/KE u l-Anness I tar-Regolament (KE) Nru 798/2008 fir-rigward tad-dhul tal-Afrika t'Isfel fil-listi tal-pajjiżi terzi jew partijiet tagħhom f'dak li jirrigwarda influwenza tat-tjur patoġenika ħafna ⁽¹⁾ 19

Regolament ta' Implimentazzjoni tal-Kummissjoni (UE) Nru 992/2011 tal-5 ta' Ottubru 2011 li jistabbilixxi l-valuri standard tal-importazzjoni għad-determinazzjoni tal-prezz ta' dhul ta' ċertu frott u hxejjex 23

Prezz: EUR 3

(Ikompili fil-paġna li jmiss)

⁽¹⁾ Test b'relevanza għaż-ŻEE
MT

L-Atti b'titoli b'tipa ċara relatati mal-ġestjoni ta' kuljum ta' affarijiet agrikoli, u li ġeneralment huma validi għal perjodu limitat. It-titoli tal-atti l-oħra kollha huma stampati b'tipa skura u mmarkati b'asterisk quddiemhom.

DEĊIŻJONIJIET

2011/649/UE:

- ★ **Deċiżjoni tal-Kunsill tal-20 ta' Settembru 2011 li tahtar żewġ membri Irlandiżi u membru supplenti Irlandiż fil-Kumitat tar-Regjuni** 25

2011/650/UE:

- ★ **Deċiżjoni tal-Kunsill tal-20 ta' Settembru 2011 li tahtar membru Lussemburgiż u membru supplenti Lussemburgiż fil-Kumitat tar-Regjuni** 26

2011/651/UE:

- ★ **Deċiżjoni tal-Kummissjoni tad-29 ta' Ġunju 2011 dwar għajjnuna fis-settur tal-proċessar tal-karkassi tal-animali fl-2003 Għajjnuna mill-Istat C 23/05 (ex NN 8/04 u ex N 515/03) (notifikata bid-dokument numru C(2011) 4425) ⁽¹⁾**..... 27



⁽¹⁾ Test b'relevanza għaż-ŻEE

II

(Atti mhux leġislattivi)

FTEHIMIET INTERNAZZJONALI

Informazzjoni dwar il-konkluzjoni tal-Protokoll li jagħti l-opportunitajiet tas-sajd u l-kontribuzzjoni finanzjarja prevista mill-Ftehim ta' Shubija dwar is-Sajd bejn l-Unjoni Ewropea u r-Repubblika Demokratika ta' São Tomé u Príncipe

L-Unjoni Ewropea infurmat lill-Gvern tar-Repubblika Demokratika ta' São Tomé u Príncipe dwar l-approvazzjoni tagħha, fit-12 ta' Lulju 2011, tal-Protokoll li jagħti l-opportunitajiet tas-sajd u l-kontribuzzjoni finanzjarja prevista mill-Ftehim ta' Shubija dwar is-Sajd fi Brussell fit-13 ta' Lulju 2011.

Fit-28 ta' Awwissu 2011, ir-Repubblika Demokratika ta' São Tomé u Príncipe infurmat bil-miktub lis-Segretarjat Ġenerali tal-Kunsill tal-Unjoni Ewropea dwar it-tlestija tal-proċeduri tagħha meħtieġa għad-dhul fis-seħh tal-Protokoll.

Għaldaqstant, skont l-Artikolu 14 tal-Protokoll, dan daħal fis-seħh fid-29 ta' Awwissu 2011.

REGOLAMENTI

REGOLAMENT TA' IMPLIMENTAZZJONI TAL-KUNSILL (UE) Nru 990/2011

tat-3 ta' Ottubru 2011

li jimponi dazju antidumping definitiv fuq importazzjonijiet ta' roti li joriginaw mir-Repubblika Popolari taċ-Ċina wara revizjoni ta' skadenza skont l-Artikolu 11(2) tar-Regolament (KE) Nru 1225/2009

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament tal-Kunsill (KE) Nru 1225/2009 tat-30 ta' Novembru 2009 dwar il-protezzjoni kontra l-importazzjonijiet li huma l-oġġett ta' dumping minn pajjiżi mhux membri tal-Komunità Ewropea ⁽¹⁾ ("ir-Regolament bażiku") u b'mod partikolari l-Artikoli 9(4) u 11, il-paragrafi (2), (5) u (6) tiegħu,

Wara li kkunsidra l-proposta sottomessa mill-Kummissjoni Ewropea ("il-Kummissjoni") wara li kkonsultat lill-Kumitat Konsultattiv,

Billi:

A. PROCĊEDURA

1. Miżuri fis-sehh

(1) Bir-Regolament (KEE) Nru 2474/93 ⁽²⁾, il-Kunsill impona dazju definitiv anti-dumping ta' 30,6 % fuq importazzjonijiet ta' roti li joriginaw fir-Repubblika Popolari taċ-Ċina (il-"miżuri originali"). Wara investigazzjoni dwar evażjoni ta' miżuri skont l-Artikolu 13 tar-Regolament bażiku, dan id-dazju ġie estiż bir-Regolament tal-Kunsill (KE) Nru 71/97 ⁽³⁾ għall-importazzjonijiet ta' certu parts ta' roti li joriginaw fir-Repubblika Popolari taċ-Ċina (RPC). Barra minn hekk ġie deċiż li tinholoq 'skema ta' eżenzjoni' abbażi tal-Artikolu 13(2) tar-Regolament bażiku. Id-dettalji tal-iskema ġew stipulati fir-Regolament tal-Kummissjoni (KE) Nru 88/97 ⁽⁴⁾. Biex jirċievu eżenzjoni mid-dazju estiż il-produtturi tar-roti fl-Unjoni jridu jirrispettaw il-kundizzjonijiet tal-Artikolu 13(2) tar-Regolament bażiku, jiġifieri jirrispettaw proporzjon ta' anqas minn 60 % tal-parts tar-roti Ċiniżi fl-operazzjoni tagħhom jew iż-żieda ta' valur ta' aktar minn 25 % għall-parts kollha mdahhla fl-operazzjoni. Sa issa ngħataw aktar minn 250 eżenzjoni.

(2) Wara t-tweqqif ta' revizjoni tal-iskadenza skont l-Artikolu 11(2) tar-Regolament bażiku, il-Kunsill, bir-Regolament (KE) Nru 1524/2000 ⁽⁵⁾, iddeċieda li dawn il-miżuri għandhom jinżammu.

(3) Wara revizjoni interim skont l-Artikolu 11(3) tar-Regolament bażiku (l-"investigazzjoni preċedenti"), il-Kunsill, bir-Regolament (KE) Nru 1095/2005 ⁽⁶⁾, iddeċieda li jżid id-dazju anti-dumping fis-sehh għal 48,5 %.

2. L-investigazzjoni preżenti

(4) Fit-13 ta' Lulju 2010, il-Kummissjoni habbret b'avviż ('Avviż ta' tnedija') ⁽⁷⁾, ippubblikat fil-*Ġurnal Uffiċjali tal-Unjoni Ewropea*, li kienet se tinbeda revizjoni ta' skadenza tal-miżuri anti-dumping applikabbli għal importazzjonijiet ta' roti li joriginaw mir-RPĊ.

(5) Ir-revizjoni ngħatat bidu wara talba sostanzjata mressqa mill-Assoċjazzjoni Ewropea tal-Produtturi tar-Roti ('EBMA', "l-applikant") fisem il-produtturi tal-Unjoni li jirrapprezentaw proporzjon ewlieni, f'dan il-każ ta' aktar minn 25 %, mill-produzzjoni ta' roti tal-Unjoni.

(6) It-talba kienet imsejsa fuq ir-raġuni li l-iskadenza tal-miżuri aktarx twassal għall-kontinwazzjoni ta' dumping u r-rikorrenza ta' hsara għall-industrija tal-Unjoni.

3. Partijiet ikkonċernati mill-investigazzjoni

(7) Il-Kummissjoni avżat uffiċjalment lill-applikant, il-produtturi tal-Unjoni msemmija fit-talba, il-produtturi l-oħra kollha magħrufa fl-Unjoni, il-produtturi esportaturi, l-importaturi kif ukoll l-assocjazzjonijiet magħrufa li huma kkonċernati u l-awtoritajiet tar-RPĊ dwar il-bidu tal-investigazzjoni.

(8) Il-partijiet interessati ngħataw l-opportunità li juru fehmiethom bil-miktub u li jitolbu seduta fi l-limiti ta' żmien stabbiliti fl-avviż ta' tnedija.

⁽¹⁾ ĠU L 343, 22.12.2009, p. 51.

⁽²⁾ ĠU L 228, 9.9.1993, p. 1.

⁽³⁾ ĠU L 16, 18.1.1997, p. 55.

⁽⁴⁾ ĠU L 17, 21.2.1997, p. 17.

⁽⁵⁾ ĠU L 175, 14.7.2000, p. 39.

⁽⁶⁾ ĠU L 183, 14.7.2005, p. 1.

⁽⁷⁾ ĠU C 188, 13.7.2010, p. 5.

- (9) Ghadd ta' produttori tal-Unjoni rappreżentati mill-applikant, produttori oħrajn tal-Unjoni li kkooperaw, produttori esportaturi, importaturi, u assoċjazzjonijiet li jużaw il-prodott wasslu fehmiethom.
- (10) Il-partijiet interessati kollha li talbu dan u li pprezentaw raġunijiet partikolari għaliex għandhom jinstemgħu, ngħataw seduta ta' smigh.
- 4. It-tehid ta' kampjuni**
- (11) Minhabba l-ghadd kbir ta' produttori esportaturi, produttori tal-Unjoni u importaturi involuti fl-investigazzjoni, it-tehid ta' kampjuni kien ippanat fl-avviż ta' tnedija, skont l-Artikolu 17 tar-Regolament bażiku.
- (12) Sabiex il-Kummissjoni tkun tista' tiddeċiedi dwar il-bżonn ta' tehid ta' kampjuni u, jekk ikun il-każ, tagħżel kampjun, il-produttori esportaturi u r-rappreżentanti li jidhru fisimhom, il-produttori tal-Unjoni u l-importaturi ntalbu jipprezentaw lilhom infushom u jagħtu tagħrif kif speċifikat fl-avviż ta' tnedija. Il-Kummissjoni kkuntattjat ukoll assoċjazzjonijiet magħrufa ta' produttori esportaturi u lill-awtoritajiet rilevanti tar-RPĊ. Dawn il-partijiet ma qajmu ebda oġġezzjoni li jintuza t-tehid ta' kampjuni.
- (13) B'kolloxx, 7 esportaturi/produttori, madwar 100 produttur tal-Unjoni u 4 importaturi ipprovdew it-tagħrif mitlub fil-limiti ta' żmien stabbiliti.
- (14) Billi 7 produttori Ċiniżi biss wiegħbu għat-tagħrif mitlub għat-tehid ta' kampjuni fl-avviż ta' tnedija, ġie deċiż li ma jiġix applikat it-tehid ta' kampjuni. Intbagħtu kwestjonarji lil dawn is-seba' kumpaniji, li minnhom tlieta biss wiegħbu. Minn dawn it-tliet kumpaniji tnejn biss irrappurtaw esportazzjonijiet tal-prodott ikkonċernat lejn l-Unjoni matul il-perjodu bejn l-1 ta' April 2009 sal-31 ta' Marzu 2010 ("il-perjodu ta' investigazzjoni ta' revizzjoni" jew "RIP").
- (15) Rigward il-produttori tal-Unjoni, skont l-Artikolu 17(1) tar-Regolament bażiku, il-kampjun intagħżel wara konsultazzjoni mal-assoċjazzjonijiet rilevanti u bi qbil magħhom fuq il-bażi tal-akbar volum rappreżentattiv ta' bejgħ u produzzjoni fi hdan l-Unjoni. B'riżultat ta' dan tmien produttori tal-Unjoni ġew magħżula fil-kampjun. Il-Kummissjoni baġtet kwestjonarji lit-tmien kumpaniji magħżula, li wiegħbu b'mod komplut.
- (16) Minhabba l-ghadd limitat ta' importaturi li wiegħbu u wrew hegħga li jikkooperaw (4 importaturi), ġie deċiż li t-tehid ta' kampjuni mhuwiex meħtieġ fir-rigward tal-importaturi. Il-Kummissjoni baġtet kwestjonarji lill-4 importaturi. Sussegwentement, importatur wiehed biss wiegħeb il-kwestjonarju, iżda din it-twegħiba ma kinitx kompluta billi l-importatur kien impenjat fil-proċess tal-gheluq definittiv tal-operazzjonijiet tiegħu.
- (17) Il-Kummissjoni fittxet u vverifikat it-tagħrif kollu li deħrilha meħtieġ biex tistabbilixxi l-probabbiltà tal-kontinwazzjoni jew rikorrenza ta' dumping u dannu u l-interess tal-Unjoni. It-tagħrif mibgħut mill-kumpaniji li ġejjin ġie vverifikat fuq il-post:
- (a) *Produttori fl-Unjoni*
- Accell Group N.V., Heerenveen, Il-Pajjiżi l-Baxxi,
 - Decathlon S.A., Villeneuve d'Ascq, Franza,
 - Cycleurope Industries S.A.S., Romilly sur Seine, Franza,
 - Denver S.R.L., Dronero, l-Italja,
 - Derby Cycles Werke GmbH, Cloppenburg, il-Ġermanja,
 - MIFA Mitteldeutsche Fahrradwerke AG, Sangerhausen, il-Ġermanja,
 - Sprick Rowery Sp.zo.o., Świebodzin, il-Polonja u Sprick Cycle GmbH, Gütersloh, il-Ġermanja,
 - UAB Baltik Vairas u UAB Baltic Bicycle Trade, Šiauliai, il-Litwanja, u Pantherwerke AG u Onyx Cycle GmbH, Löhne, il-Ġermanja.
- (b) *Produttori esportaturi fir-RPĊ*
- Oyama Bicycles (Taicang) Co., iċ-Ċina,
 - Tianjin Golden Wheel Bicycle (Group) Co. Ltd., iċ-Ċina.
- (18) L-investigazzjoni tad-dumping u l-ħsara kopriet l-eżami tat-tendenzi fil-kuntest tal-analiżi tal-ħsara li kopra l-perjodu minn Jannar 2007 sa tmien l-PIR ("il-perjodu meqjus").
- B. IL-PRODOTT IKKONĊERNAT U PRODOTT SIMILI**
- (19) Il-prodott ikkonċernat huwa l-istess bħal dak kopert bir-Regolament (KE) Nru 1524/2000, jiġifieri roti u ċikletti oħra (inklużi triċikletti għall-kunsinni, iżda esklużi ċikletti ta' rota wahda), mingħajr magna, li attwalment jaqgħu fil-kodiċijiet tan-NM eks 8712 00 10, 8712 00 30 u eks 8712 00 80.
- (20) Bħal fl-investigazzjoni oriġinali, ir-roti ġew ikklassifikati fil-kategoriji li ġejjin:
- (A) ATB (roti għal kull tip ta' art inklużi roti tal-muntanja 24" jew 26"),
 - (B) roti tal-ittekkjar/tal-ibliet/ibridi/VTC/tal-ġiti 26" jew 28",
 - (C) roti taż-żgħar (B.M.X) u tat-tfal 16" jew 20",
 - (D) roti/ċikletti oħra (eskluzi ċikletti ta' rota wahda).

- (21) Kull tip ta' rota kif definit hawn fuq ghandha l-istess karatteristiċi fiżiċi u tekniċi bażiċi. Barra minn hekk, jinbieghu permezz tal-istess mod ta' distribuzzjoni bhal bejjiegha speċjalizzati bl-immuta, katina ta' hwienet tal-isport u negozjanti bil-massa fis-suq tal-Unjoni. Billi l-applikazzjoni bażika u l-użu tar-roti huma identiċi, fil-biċċa l-kbira tagħhom huma interskambjabbli u ghaldaqstant mudelli minn kategoriji differenti jikkompetu ma' xulxin. Abbażi ta' dan, gie konkluz li l-kategoriji kollha jiffirmaw prodott wiehed uniku.
- (22) L-investigazzjoni wriet ukoll li r-roti prodotti u mibjugha mill-industrija tal-Unjoni fis-suq tal-Unjoni, daww prodotti u mibjugha fis-suq ta' pajjiż analogu u daww impurtati fis-suq tal-Unjoni li joriġinaw fir-RPĊ ghandhom l-istess karatteristiċi fiżiċi u tekniċi u l-istess użi bażiċi.
- (23) Wara l-iżvelar, wahda mill-partijiet allegat li kien hemm ftit kompetizzjoni jew kważi xejn bejn ir-roti Ċiniżi u r-roti prodotti fis-suq tal-Unjoni. Iżda, ma kien hemm ebda tagħrif fil-fajl li seta' jkun ta' appoġġ għal din l-istqarrija u ma ntbaghat ebda dokument ta' evidenza b'appoġġ għal din l-istqarrija. F'dan il-kuntest, ta' min jinnota wkoll li kif jissema hawn taht fil-premessa (26), il-kooperazzjoni tal-produtturi esportaturi Ċiniżi kienet ta' livell baxx hafna u huma pprovdew tagħrif limitat hafna dwar il-prodotti magħmula u mibjugha mill-produtturi Ċiniżi lis-suq tal-Unjoni. Ghaldaqstant, u fin-nuqqas ta' xi tagħrif iehor li ta' min jorbot fuqu, din l-istqarrija ma ntlagħetx.
- (24) Ir-roti prodotti u mibjugha mill-industrija tal-Unjoni fis-suq tal-Unjoni, daww prodotti u mibjugha fis-suq tal-pajjiż analogu u daww importati fis-suq tal-Unjoni u li joriġinaw fir-RPĊ huma għalhekk meqjusa indaqs skont it-tifsira tal-Artikolu 1(4) tar-Regolament bażiku.

C. PROBABBILTÀ TA' TKOMPLIJA JEW TA' RIKORRENZA TAD-DUMPING

1. Kummmenti preliminari

- (25) B'mod konformi mal-Artikolu 11(2) tar-Regolament bażiku, gie eżaminat jekk kienx probabbli li d-dumping jitkompla jew jerga' jsehh mal-possibbiltà ta' skadenza tal-miżuri fis-sehh.
- (26) Il-livell ta' kooperazzjoni f'dan il-proċediment kien baxx hafna mit-tnedija tiegħu. Kif intwera fil-premessa (14), tliet produtturi Ċiniżi biss bagħtu t-twegibiet tal-kwestjonarju u kienu lesti li jikkoooperaw inizjalment. Minn dawn it-tliet kumpaniji tnejn biss irrappurtaw esportazzjonijiet tal-prodott ikkonċernat lejn l-Unjoni matul il-PIR, u dawn flimkien jirrapprezentaw inqas minn 10 % tal-esportazzjonijiet totali tal-prodott ikkonċernat lejn l-Unjoni.
- (27) Saru żjarat ta' kontroll fuq il-post fiż-żewġ kumpaniji li ghandhom bejgh ta' esportazzjoni lejn l-Unjoni. Iżda,

għal wahda minnhom, ma kienx possibbli li jkun ivverifikat it-tagħrif mogħti fit-twegiba tal-kwestjonarju billi l-kumpanija naqset milli tipprovdri dokumenti li jissostanzjaw id-data li bagħtet. Il-kumpanija l-oħra kkooperat b'mod sodisfaċenti, iżda l-esportazzjonijiet tagħha lejn l-Unjoni matul il-PIR jirrapprezentaw anqas minn 5 % tal-esportazzjonijiet totali tal-prodott ikkonċernat mir-RPĊ lejn l-Unjoni.

- (28) Abbażi ta' dan ta' hawn fuq, l-awtoritajiet Ċiniżi u t-tliet kumpaniji ġew innotifikati bil-possibbiltà li l-Artikolu 18 tar-Regolament bażiku jista' jiġi applikat minhabba livell baxx ta' kooperazzjoni min-naħa tal-produtturi esportaturi u ngħataw opportunità li jressqu l-kummenti tagħhom. Il-Kummissjoni ma rċeviet l-ebda kumment bi twegiba għal din il-komunikazzjoni. Ghaldaqstant il-konkluzjonijiet dwar il-possibbiltà ta' kontinwazzjoni jew rikorrenza ta' dumping ta' hawn taht huma msejsa fuq il-fatti disponibbli skont l-Artikolu 18 tar-Regolament bażiku, jiġifieri fuq l-istatistika kummerċjali u s-sottomissjonijiet mill-partijiet interessati, inkluża t-talba.

2. Dumping ta' importazzjonijiet Ċiniżi matul il-PIR

2.1. Pajjiż analogu

- (29) Fl-Avviż ta' tnedija, kien hemm il-hsieb li jintuża l-Messiku bhala pajjiż analogu għall-fini li jkun stabbilit il-valur normali għar-RPĊ. Il-partijiet interessati ġew mistiedna jikkummentaw dwar kemm din l-għażla kienet xierqa.
- (30) Wahda mill-partijiet ikkummentat dwar kemm kienet xierqa l-għażla tal-Messiku bhala pajjiż analogu u qalet li l-prezzijiet domestiċi tar-roti fil-Messiku mhumiex ta' min jorbot fuqhom u mhumiex xierqa għall-fini ta' din l-investigazzjoni. Giet proposta l-Indja bhala alternattiva. Din l-istqarrija, iżda, ma kinitx issostanzjata u għalhekk ma ntlagħetx.
- (31) Il-Messiku ntuża bhala pajjiż analogu fl-investigazzjonijiet ta' qabel u ma ġiet ippruvata li teżisti ebda ċirkustanza ġdida jew ta' xort'oħra li tista' tiġġustifika bidla. Il-profil tas-suq tal-Messiku għall-prodott ikkonċernat, l-għadd ta' operaturi, il-kompetizzjoni domestika u l-karatteristiċi tal-proċess ta' produzzjoni kkonfermaw li l-Messiku kien għadu pajjiż analogu xieraq.
- (32) Intbagħtu kwestjonarji lil tliet kumpaniji Messikani. Mit-tliet kumpaniji, wahda biss xtaqet tikkoopera u bagħtet it-twegiba tal-kwestjonarju.

2.2. Valur normali

- (33) Il-prezzijiet domestiċi tal-bejgh mill-pajjiż analogu ntużaw biex jiġi stabbilit valur normali medju, filwaqt li ntużat ir-rata ta' valuta medja waqt il-PIR bejn l-Euro u l-Peso biex jinkiseb prezz medju differenzjat ex-fabbrika f' Euro.

2.3. Prezz ta' esportazzjoni

- (34) Minhabba l-applikazzjoni tal-Artikolu 18 u n-nuqqas ta' taghrif iehor ta' min jorbot fuqu, il-prezzijiet ta' esportazzjoni ġew fil-biċċa l-kbira tagħhom stabbiliti fuq il-bażi tad-dejta tal-Eurostat u fuq it-tagħrif pprovdut mill-uniku esportatur Ċiniż li kkoopera.
- (35) Matul l-investigazzjoni ta' qabel ġie konkluż li l-prezzijiet misjuba fl-Eurostat ma kinux konklużivi għall-fini tal-analiżi ⁽¹⁾. Iżda, minhabba l-kooperazzjoni ta' livell baxx mill-esportaturi Ċiniżi, il-Kummissjoni qieset il-prezzijiet ta' importazzjoni tal-Eurostat għar-RPĊ bħala sors raġonevoli għall-fini tal-investigazzjoni attwali. Madankollu, il-Kummissjoni tagħraf il-limitazzjonijiet ta' din l-analiżi u li tista' biss tkun ta' użu bħala indikatur tat-tendenzi tal-prezzijiet.
- (36) Il-prezz ta' esportazzjoni miksub mill-Eurostat huwa prezz CIF, li kellu jiġi agġustat għall-ispiza medja ta' trasport bil-baħar għal kull tranżazzjoni biex jiġi kkalolat livell ex-fabbrika. It-tagħrif li kien hemm fit-tweġiba tal-uniku produttur Ċiniż li kkoopera ntuzà biex tiġi stabbilita l-ispiza medja ta' trasport bil-baħar għal kull unità, li nstabat li kienet EUR 8,30. Il-prezz ta' esportazzjoni ex-fabbrika lejn l-Unjoni tal-unika kumpanija Ċiniża li kkooperat ġie stabbilit fuq bażi simili. Il-prezz għal kull unità li jirriżulta ntuzà mbagħad biex tiġi kkalolata l-medja differenzjata tal-prezz ex-fabbrika Ċiniż.

2.4. Tqabbil

- (37) Skont l-Artikolu 2(11) tar-Regolament bażiku, il-medja differenzjata tal-valur normali għall-Messiku tqabblat mal-medja differenzjata tal-prezz ta' esportazzjoni Ċiniż fuq bażi tal-prezz ex-fabbrika. B'hekk ġiet stabbilita medja differenzjata tal-margni ta' dumping.

2.5. Margni ta' dumping

- (38) Il-kalkoli tad-dumping urew margni ta' dumping mal-pajjiż kollu ta' aktar minn 20 %. Iżda dan il-livell għandu jitqies bħala wiehed konservattiv minhabba l-fatt li d-data tal-Eurostat ma tikkunsidrax id-differenzi sostanzjali ta' prezz fost it-tipi differenti tal-prodott ikkonċernat. Ta' min jinnota f'dan il-kuntest li skont it-tagħrif mibgħut fit-talba, il-margnijiet ta' dumping laħqu livelli ta' aktar minn 100 %.

3. L-iżvilupp tal-importazzjonijiet jekk jiġu revokati l-miżuri

3.1. Kumment preliminari

- (39) L-iżvilupp probabbli tal-importazzjonijiet mir-RPĊ ġie analizzat f'termini kemm ta' tendenzi ta' prezzijiet mistennija kif ukoll ta' volum.

3.2. Il-kapaċità ta' riżerva tal-produtturi esportaturi Ċiniżi

- (40) Abbażi tat-tagħrif mibgħut fit-talba, l-industrija Ċiniża tal-manifattura tar-roti hija, f'termini ta' volum, l-ikbar wahda fid-dinja. Ir-RPĊ għandha kapaċità ta' produzzjoni ta' bejn 100 miljun sa 110 miljun rota u produzzjoni ta' madwar 80 miljun rota fis-sena. L-industrija tar-roti Ċiniża hija orjentata lejn l-esportazzjoni: minn produzzjoni annwali ta' 80 miljun rota, 25 miljun rota huma għas-suq domestiku u l-55 miljun rota li jibqgħu, jew 69 % tal-produzzjoni totali, huma għall-esportazzjoni.

- (41) Il-kapaċità ta' riżerva annwali fir-RPĊ hija stmata għal madwar 20 sa 30 miljun rota, li hija aktar mid-doppju tal-produzzjoni attwali fl-Unjoni kif msemmi fil-premessa (66). Barra minn hekk, it-tagħrif miksub matul l-investigazzjoni juri li l-kapaċità ta' produzzjoni fir-RPĊ għar-roti tista' tiżdied faċilment, fost l-oħrajn, permezz tal-impjeg ta' forza tax-xogħol addizzjonali, f'każ ta' zieda fid-domanda.

- (42) Għalhekk, fid-dawl ta' dan ta' hawn fuq, ma jistax jiġi eskluż li l-kapaċità ta' riżerva disponibbli fir-RPĊ tista tintuża biex jiżdiedu l-esportazzjonijiet lejn l-Unjoni fin-nuqqas ta' miżuri anti-dumping.

- (43) Wara l-iżvelar wahda mill-partijiet stqarriet li l-kapaċità ta' produzzjoni Ċiniża msemmija fir-regolament kienet bla bażi u msejsa fuq spekulazzjoni pura. F'dan ir-rigward, ta' min ifakkar li l-kooperazzjoni mill-produtturi esportaturi Ċiniżi kienet baxxa hafna u fil-biċċa l-kbira tagħhom is-sejbiet kellhom jissejsu fuq il-fatti disponibbli. F'dan il-każ, u kif jissema fil-premessa (40) hawn fuq, fin-nuqqas ta' xi tagħrif iehor li wiehed jista' jorbot fuq, il-Kummissjoni użat l-evidenza prima facie mibgħuta fit-talba. L-investigazzjoni ma żvelatx xi tagħrif li seta' jissuġġerixxi li din l-evidenza prima facie ma kinitx eżatta. Il-parti msemmija wkoll ma bagħtitx xi tagħrif jew evidenza li setgħat turi livelli ta' kapaċità ta' riżerva sostanzjalment differenti fir-RPĊ. Għaldaqstant, dan l-argument ma ntlax.

3.3. L-attrazzjoni tas-suq tal-Unjoni u l-prezzijiet ta' esportazzjoni lejn pajjiżi terzi

- (44) Id-data mill-Eurostat u mit-talba wriet li l-Unjoni tikkostitwixxi suq attraenti għall-produtturi esportaturi Ċiniżi.

- (45) It-tagħrif dwar il-prezz ipprovdut mill-unika kumpanija Ċiniża li tesporta juri li l-medja differenzjata tal-prezzijiet ta' esportazzjoni ex-fabbrika tal-prodott fir-rigward tal-pajjiżi terzi hija iktar baxxa mill-medja tal-prezzijiet ta' bejgħ ex-fabbrika fl-Unjoni għall-PIR. Meqjusal-kapaċità ta' produzzjoni fir-RPĊ u meqjusa d-domanda fis-suq tal-Unjoni, huwa probabbli hafna li l-produtturi Ċiniżi jzidu minnufih l-esportazzjonijiet tagħhom ta' roti lejn l-Unjoni, kemm-il darba jitnehhew il-miżuri. Barra minn hekk, il-kapaċità żejda attwali tagħti lill-produtturi Ċiniżi l-possibbiltà li jkunu preżenti fis-suq Ewropew bi prezzijiet baxxi hafna.

⁽¹⁾ ĠU L 183, 14.7.2005, p. 20

3.4. Konkluzjoni dwar il-probabbiltà ta' tkomplija tad-dumping

- (46) Fid-dawl tal-fatt li anki jekk jitqiesu l-miżuri attwalment fis-sehh, it-tqabbil konservattiv bl-użu taċ-ċifri tal-Eurostat u t-taghrif mibgħut mill-uniku esportatur Ċiniż li kkoopera wrew margni ta' dumping ta' aktar minn 20 % għall-esportazzjonijiet Ċiniżi matul il-PIR, jidher li x'aktarx id-dumping se jtkompla fin-nuqqas ta' miżuri.
- (47) L-analiżi ta' hawn fuq uriet li l-importazzjonijiet Ċiniżi baqghu jidhlu fis-suq tal-Unjoni bi prezzijiet taht il-prezz tas-suq. L-aktar minhabba l-kapaċità ta' riżerva disponibbli fir-RPĊ, li tista' faċilment tiżdied anki aktar jekk ikun mehtieġ, kif ukoll l-analiżi tal-livelli tal-prezzijiet fl-Unjoni u pajjiżi oħra terzi, wiehed jista' jikkonkludi li d-dumping x'aktarxikompli, kemm-il darba jitnehhew il-miżuri.

D. IS-SITWAZZJONI FIS-SUQ TAL-UNJONI

1. Il-produzzjoni tal-Unjoni u l-industrija tal-Unjoni

- (48) Fil-kors tal-investigazzjoni attwali nstab li r-roti ġew prodotti minn madwar 100 produttur tal-Unjoni li pprezentaw lilhom infushom waqt l-investigazzjoni flimkien ma' produtturi oħra, li l-biċċa l-kbira tagħhom huma rrapprezentati mill-assocjazzjonijiet nazzjonali tagħhom. Dawn il-kumpaniji jiffurmaw l-industrija tal-Unjoni fit-tifsira tal-Artikolu 4(1) tar-Regolament bażiku. Barra

minn hekk, l-investigazzjoni wriet li l-industrija qed tgawdi mill-iskema ta' eżenzjoni deskritta fil-premessa (1) hawn fuq.

- (49) It-taghrif kollu disponibbli, inkluż it-taghrif ipprovdut fit-talba, id-data miġbura mill-produtturi tal-Unjoni u l-assocjazzjonijiet nazzjonali qabel u wara l-bidu tal-investigazzjoni, kif ukoll l-istatistika dwar il-produzzjoni ġenerali ntużaw biex tiġi stabbilita l-produzzjoni totali fil-Unjoni.

2. Il-konsum fis-suq tal-Unjoni

- (50) Il-bejgħ tal-produtturi tal-Unjoni ġie vvalutat abbażi tad-data miġbura mill-produtturi fit-twegiba tal-formoli tat-tehid ta' kampjuni u d-data rrapportata fit-talba mressqa mill-applikant. Id-data fit-talba ngabret minn bosta assocjazzjonijiet ta' produtturi tar-roti fl-Unjoni.
- (51) Il-konsum apparenti tal-Unjoni ġie stabbilit abbażi tal-bejgħ tal-produtturi kollha tal-Unjoni fis-suq tal-Unjoni, kif smat fil-premessa (68), flimkien mal-importazzjonijiet mill-pajjiżi kollha, kif irrappurtat mill-Eurostat.
- (52) Bejn l-2007 u l-PIR, il-konsum tal-Unjoni naqas bi 11 % minn 22 912 066 unità fis-sena 2007 għal 20 336 813 unità matul il-PIR. Il-konsum niżel b'mod partikolari bejn l-2008 u l-2009. Id-data fid-dettall, espressa funitajiet, hija kif ġej:

Tabella 1 – Konsum

	2007	2008	2009	PIR
Volum (unitajiet)				
+ Importazzjoni totali	10 073 428	10 017 551	8 973 969	9 202 752
+ Produzzjoni tal-Unjoni mibjugħa fis-suq tal-Unjoni	12 838 638	12 441 446	11 604 072	11 134 061
= Konsum	22 912 066	22 458 997	20 578 041	20 336 813
Indiċi (2007 = 100)	100	98	90	89

3. Volum u sehem mis-suq ta' importazzjonijiet oġġett ta' dumping mir-Repubblika Popolari taċ-Ċina

- (53) Il-volum ta' importazzjonijiet tal-prodott ikkonċernat ġie stabbilit abbażi tat-taghrif statistiku ipprovdut mill-Eurostat. Il-volum ta' importazzjonijiet oġġett ta' dumping tal-prodott ikkonċernat li joriġina fir-RPĊ naqas bi 38 % matul il-perjodu kkunsidrat għal 615 920 unità matul il-PIR (ara t-Tabella 2). L-importazzjonijiet tal-prodott ikkonċernat mir-RPĊ fil-bidu tal-perjodu kkunsidrat kienu 26 % oghla minn daww importati matul il-PIR tal-investigazzjoni ta' qabel (l-1 ta' April 2003 sal-31 ta' Marzu 2004: 733 901 unità⁽¹⁾). L-ikbar tnaqqis fl-importazzjonijiet tal-prodott ikkonċernat sehh bejn l-2008 u l-2009 u dan jaqbel ma' dak li sehh fil-konsum totali tal-Unjoni (ara t-Tabella 1 u 2).
- (54) Billi l-importazzjonijiet mir-RPĊ naqsu aktar mill-konsum matul il-perjodu kkunsidrat, is-sehem tas-suq tar-RPĊ naqas f'it minn 4,4 % fl-2007 għal 3,1 % fil-PIR.

(1) ĠU L 183, 14.7.2005, p. 19.

- (55) L-iżvilupp tal-importazzjonijiet u s-sehem tas-suq tar-roti li joriginaw fir-RPĊ matul il-perjodu kkunsidrat jidher fit-tabella li ġejja:

Tabella 2 – Importazzjonijiet mir-RPĊ

	2007	2008	2009	PIR
Volum ta' importazzjonijiet mill-pajjiż ikkonċernat (unitajiet)	986 514	941 522	598 565	615 920
Indiċi (2007 = 100)	100	95	61	62
Sehem mis-suq tal-importazzjonijiet mill-pajjiż ikkonċernat	4,4 %	4,3 %	3,0 %	3,1 %

4. Prezzijiet tal-importazzjonijiet ikkonċernati

4.1. L-evoluzzjoni tal-prezzijiet

- (56) Kif ġie spjegat fil-premessa (35) il-Kummissjoni kkunsidrat il-prezzijiet tal-importazzjonijiet tal-Eurostat ghar-RPĊ bhala sors raġonevoli għall-fini tal-investigazzjoni preżenti.
- (57) Skont id-data tal-Eurostat, il-medja differenzjata tal-prezzijiet ta' importazzjoni, minn issa l quddiem indikati bl-indiċi, mir-RPĊ żdiedet b'125 % bejn is-sena 2007 u l-PIR. Il-prezzijiet ta' importazzjoni żdiedu b'mod sinifikanti fl-2009 u wara baqgħu kważi xorta. Id-data fid-dettall tidher fit-tabella li ġejja:

Tabella 3 – Prezzijiet tal-importazzjonijiet ikkonċernati

	2007	2008	2009	PIR
RPĊ				
Indiċi (2007 = 100)	100	128	224	225

4.2. Twaqqiġ tal-prezz

- (58) Biex jiġi ddeterminat it-twaqqiġ fil-prezz tar-roti li joriginaw fir-RPĊ, il-Kummissjoni bbażat l-analizi tagħha fuq it-tagħrif mibgħut matul l-investigazzjoni mill-produtturi tal-Unjoni fil-kampjun u l-prezzijiet medji mill-Eurostat. Il-prezzijiet rilevanti tal-bejgħ tal-industrija tal-Unjoni kienu dawki li ngħataw lill-klijenti indipendenti li ġew aġġustati fejn kien meħtieġ għal-livell ex-fabbrika. It-tqabbil wera wkoll li l-importazzjonijiet mir-RPĊ kienu qed iwaqqgħu l-prezzijiet tal-industrija tal-Unjoni bi 53 %, wara t-tnaqqis tad-dazju anti-dumping.

5. Importazzjonijiet minn pajjiżi oħra

- (59) Abbażi tad-data tal-Eurostat, l-importazzjonijiet minn pajjiżi terzi oħra naqsu minn 9 087 000 unità fl-2007 għal 8 587 000 unità fil-PIR; tnaqqis ġenerali ta' 6 %. Segwew it-tendenza ta' tnaqqis tal-konsum tal-Unjoni (- 11 %), b'pass inqas mgħaġġel. Is-sehem tas-suq tal-pajjiżi terzi żdied minn 40 % għal 42 % matul il-perjodu kkunsidrat. Izda kif intqal fil-premessa (35) u (56), il-prezzijiet tal-Eurostat ma jqisux il-bosta tahlitiet ta' prodotti minn kull pajjiż u għalhekk jintużaw biss l-indicijiet għall-indikazzjoni tat-tendenzi tal-prezzijiet. Billi t-tahlita tal-prodotti tal-importazzjonijiet minn pajjiżi terzi mhijiex magħrufa, ma jagħmilx sens li jitqabblu l-prezzijiet tal-importazzjonijiet ta' hawn taht ma' dawki tal-industrija tal-Unjoni. Madankollu, intalab u nkiseb xi tagħrif addizzjonali dwar l-importazzjonijiet minn dawn il-pajjiżi li jirrappreżentaw il-biċċa l-kbira tal-importazzjonijiet l-oħra ta' rotu. Id-data fid-dettall tidher hawn taht:

Tabella 4 – Importazzjonijiet minn pajjiżi oħra

It-tipi kollha	2007			2008			2009			PIR		
	Unitajiet '000	Sehem mis-suq	Prezz EUR/unità	Unitajiet '000	Sehem mis-suq	Prezz EUR/unità	Unitajiet '000	Sehem mis-suq	Prezz EUR/unità	Unitajiet '000	Sehem mis-suq	Prezz EUR/unità
It-Tajwan	3 186	14 %		3 428	15 %		2 949	14 %		2 958	15 %	
<i>Indiċjati</i>	100	100	100	108	110	104	93	103	125	93	105	125
It-Tajlandja	1 534	7 %		1 522	7 %		1 384	7 %		1 397	7 %	
<i>Indiċjati</i>	100	100	100	99	101	107	90	100	127	91	103	127
Il-Filippini	690	3 %		437	2 %		449	2 %		476	2 %	
<i>Indiċjati</i>	100	100	100	63	65	105	65	73	106	69	78	103
Il-Malasja	475	2 %		361	2 %		193	1 %		265	1 %	
<i>Indiċjati</i>	100	100	100	76	77	106	41	45	116	56	63	99
Is-Sri Lanka	574	3 %		749	3 %		1 017	5 %		1 101	5 %	
<i>Indiċjati</i>	100	100	100	131	133	107	177	197	108	192	216	107
It-Tuneżija	550	2 %		527	2 %		530	3 %		495	2 %	
<i>Indiċjati</i>	100	100	100	96	98	105	96	107	113	90	101	113
Ohrajn	2 078	9 %		2 052	9 %		1 854	9 %		1 895	9 %	
<i>Indiċjati</i>	100	100	100	99	101	110	89	99	131	91	103	127
TOTALI	9 087	40 %		9 076	40 %		8 375	41 %		8 587	42 %	
<i>Indiċjati</i>	100	100	100	100	102	109	92	103	125	94	106	122

(1) *It-Tajwan*

- (60) L-importazzjonijiet mit-Tajwan naqsu matul il-perjodu kkunsidrat minn 3 158 600 unità fl-2007 għal 2 958 000 unità fil-PIR u s-sehem tas-suq tagħhom żdied f'it minn 14 % għal 15 % matul l-istess perjodu. L-importazzjonijiet tar-roti mit-Tajwan huma maħsuba għas-suq għoli. Matul l-investigazzjoni, gie muri, bl-applikazzjoni tat-tqabbil ma' mudell, li l-importazzjonijiet mit-Tajwan jinbieghu bi prezz oghla mill-mudelli simili magħmula mill-industrija tal-Unjoni bħal fil-perjodu ta' investigazzjoni ta' qabel ⁽¹⁾. Barra minn hekk, matul il-perjodu kkunsidrat, il-prezz tal-importazzjonijiet kellu tendenza li jiżdied, b'żieda ta' 25 % reġistrata fil-PIR bi tqabbil mal-2007.

(2) *It-Tajlandja*

- (61) L-importazzjonijiet li joriginaw fit-Tajlandja naqsu matul il-perjodu kkunsidrat minn 1 534 000 unità fl-2007 għal 1 397 000 unità matul il-PIR. It-tnaqqis fl-importazzjonijiet kien jaqbel mat-tendenza fil-konsum billi s-sehem tas-suq tagħhom baqa' l-istess, ta' 7 %. Iżda, l-importazzjonijiet tar-roti mit-Tajlandja huma roti tal-medda tan-nofs u l-investigazzjoni wriet li bl-applikazzjoni tat-tqabbil ma' mudell, l-importazzjonijiet mit-Tajlandja jinbieghu bi prezz oghla mill-mudelli prodotti mill-industrija tal-Unjoni. Barra minn hekk, matul il-perjodu kkunsidrat, il-prezz tal-importazzjonijiet kellu tendenza li jiżdied, b'żieda reġistrata ta' 27 % fil-PIR bi tqabbil mal-2007.

(3) *Is-Sri Lanka*

- (62) L-importazzjonijiet mis-Sri Lanka kwazi rduppjaw matul il-perjodu kkunsidrat minn 574 000 unità fl-2007 għal 1 101 000 unità matul il-PIR u s-sehem tas-suq tagħhom lahaq 5 % fi tmiem il-perjodu kkunsidrat. Iżda, gie allegat minn parti wahda li l-esportaturi Ċiniżi qed jevitaw b'qerq id-dazji ta' anti-dumping billi jibagħtu l-merkanzija minn Sri Lanka. F'dan il-mument, il-Kummissjoni ma għandhiex biżżejjed tagħrif biex tiġbed xi konklużjoni fir-rigward tal-qagħda ta' dawn l-importazzjonijiet. F'dawn ic-cirkustanzi ma jistax jiġi eskluż li l-importazzjonijiet rrapportati bhala li joriginaw fis-Sri Lanka mhux qed jikkontribwixxu għall-hsara mgarrba mill-industrija tal-Unjoni.
- (63) Wara l-iżvelar, wahda mill-partijiet interessati stqarret li l-konklużjonijiet dwar evitar possibbli ta' miżuri permezz tas-Sri Lanka kienu biss koŋgettura u kull allegazzjoni dwar prassi ta' evitar ta' miżuri permezz tas-Sri Lanka

ma għandhiex titqies fil-konklużjonijiet finali. Bi tweġiba għal din l-istqarrija, ta' min jissottolinja li, kif gie espress b'mod ċar fil-premessa (62) hawn fuq, il-Kummissjoni ma għibdet l-ebda konklużjoni dwar din il-kwistjoni.

6. Sitwazzjoni ekonomika tal-industrija tal-Unjoni

6.1. *Kummenti preliminari*

- (64) Skont l-Artikolu 3(5) tar-Regolament bażiku, il-Kummissjoni eżaminat il-fatturi u l-indicijiet ekonomiċi kollha rilevanti li għandhom piż fuq l-istat tal-industrija tal-Unjoni.

- (65) Kif spjegat hawn fuq, minhabba l-għadd kbir ta' produtturi tal-Unjoni li lmentaw, kellhom jintużaw id-dispożizzjonijiet dwar it-tehid ta' kampjuni. Għall-fini tal-analiżi tal-hsara, l-indikaturi tal-hsara ġew stabbiliti kif ġej:

— L-elementi makroekonomiċi (kapaċità ta' produzzjoni, volum ta' bejgħ, sehem tas-suq, impjeg, produttività, tkabbir, kobor tal-margini tad-dumping u rkupru mill-effetti tad-dumping tal-passat) ġew evalwati fuq il-livell tal-produzzjoni shiha fl-Unjoni, fuq il-baži tat-tagħrif miġbur mill-assocjazzjonijiet nazzjonali tal-produtturi tal-Unjoni u kumpaniji individwali. Dawn il-fatturi ġew kontrovverifikati, meta possibbli, mat-tagħrif generali provdut mill-istatistika uffiċjali rilevanti.

— L-analiżi tal-elementi mikro-ekonomiċi (hażniet, prezzijiet ta' bejgħ, likwidità, kapaċità ta' profitt, dħul mill-investimenti, kapaċità ta' żieda fil-kapital, investimenti u pagi) twettqet għall-kumpaniji individwali, jiġifieri fil-livell ta' dawk il-produtturi tal-Unjoni li ġew inkluzi fil-kampjun.

6.2. *Indikaturi makroekonomiċi*

(a) *Produzzjoni, kapaċità ta' produzzjoni u utilizzazzjoni tal-kapaċità*

- (66) Il-produzzjoni tal-industrija tal-Unjoni naqset bi f'it matul il-perjodu kkunsidrat. Sa tmiem il-PIR, il-produzzjoni naqset bi 11 % meta mqabbla mal-2007 u skont it-tendenza tal-konsum. Id-data fid-dettall tidher fit-Tabella 5:

Tabella 5 – **Produzzjoni totali tal-Unjoni**

	2007	2008	2009	PIR
Volum (unitajiet)				
Produzzjoni	13 813 966	13 541 244	12 778 305	12 267 037
Indiċi (2007 = 100)	100	98	93	89

⁽¹⁾ ĠU L 183, 14.7.2005, p. 30

- (67) Il-kapaċità ta' produzzjoni żdiedet bi 2 % bejn l-2007 u l-PIR. Hekk kif il-produzzjoni naqset, l-utilizzazzjoni tal-kapaċità li rriżultat uriet tnaqqis ġenerali ta' 13 % bejn l-2007 u l-PIR, b'tlaħħiq ta' 81 % ta' utilizzazzjoni tal-kapaċità matul il-PIR. Id-data fid-dettall tidher hawn taht:

Tabella 6 – Il-kapaċità ta' produzzjoni u l-utilizzazzjoni tal-kapaċità

	2007	2008	2009	PIR
Volum (unitajiet)				
Il-kapaċità ta' produzzjoni	14 785 000	15 804 000	15 660 000	15 118 000
Indiċi (2007 = 100)	100	107	106	102
L-utilizzazzjoni tal-kapaċità	93 %	86 %	82 %	81 %
Indiċi (2007 = 100)	100	92	87	87

(b) Volum ta' bejgħ

- (68) Il-volum ta' bejgħ mill-industrija tal-Unjoni fis-suq tal-Unjoni lil klijenti mhux relatati naqas bi 13 % matul l-2007 u l-PIR. Dan l-iżvilupp huwa konformi max-xejra ġenerali ta' tnaqqis fil-konsum fis-suq tal-Unjoni. Id-data fid-dettall tidher hawn taht:

Tabella 7 – Bejgħ lil klijenti mhux relatati

	2007	2008	2009	PIR
Volum (unitajiet)	12 838 638	12 441 446	11 604 072	11 134 061
Indiċi (2007 = 100)	100	97	90	87

(ċ) Sehem tas-suq

- (69) Is-sehem tas-suq fidejn l-industrija tal-Unjoni iċċaqlaq bi ftit bejn l-2007 u l-PIR. Kumplessivament, kien hemm tnaqqis ta' 1,3 punti perċentwali matul il-perjodu kkunsidrat. Id-data fid-dettall tidher hawn taht:

Tabella 8 – Sehem tas-suq tal-Unjoni

	2007	2008	2009	PIR
Sehem tas-suq tal-Unjoni	56,0 %	55,4 %	56,4 %	54,7 %
Indiċi (2007 = 100)	100	99	101	98

(d) L-impjieg u l-produttività

- (70) L-impjieg naqas b'9 % matul il-perjodu kkunsidrat minn 14 925 impjegat fl-2007 għal 13 646 matul il-PIR.
- (71) Il-produttività żdiedet bi ftit fl-2008 bi tqabbil mal-2007, iżda mbaġhad naqset. Kumplessivament, tul il-perjodu meqjus il-produttività naqset bi 3 %. Id-data fid-dettall tidher hawn taht:

Tabella 9 – Impjieg u produttività totali tal-Unjoni

	2007	2008	2009	PIR
Numru ta' impjegati	14 925	14 197	14 147	13 646
Indiċi (2007 = 100)	100	95	95	91
Produttività (unitajiet/sena)	926	954	903	899
Indiċi (2007 = 100)	100	103	98	97

(e) *Tkabbir*

- (72) Kumplessivament, ta' min jinnota li s-sehem tas-suq tal-produtturi kollha tal-Unjoni naqas bi ftit b'1,3 punti perċentwali, filwaqt li l-livell ta' konsum naqas b'11 %, u dan juri biċ-ċar li ma kinux f'qaghda li jikbru.

(f) *Id-daqs tal-marġni tad-dumping*

- (73) Id-dumping mir-RPĊ issokta matul il-PIR. Kif ġie spjegat fil-premessa (34), il-kalkolu tad-dumping huwa bbażat fuq il-medja tal-prezzijiet mill-Eurostat minhabba l-kooperazzjoni baxxa mill-esportaturi Ċinzi. Kif intqal fil-premessa (35), il-prezzijiet medji mill-Eurostat fihom taghrif limitat dwar it-tahlita tal-prodott u dan huwa ta' importanza sinifikattiva għall-kalkolu tal-marġni ta' dumping; madankollu, minhabba l-kapaċità ta' riżerva mir-RPĊ, l-impatt fuq l-industrija tal-Unjoni tal-marġnijiet attwali ta' dumping ma jistax jitqies bhala neglijabbli.

(g) *Irkupru minn dumping fil-passat*

- (74) Ġie analizzat jekk l-industrija tal-Unjoni rkupratx mill-effetti ta' dumping fl-imghoddi. Ġie konkluz li l-irkupru mistenni tal-industrija tal-Unjoni mill-effetti tad-dumping tal-imghoddi ma sehhx sa fejn kien mistenni kif jidher, b'mod partikolari, mill- profitt baxxa li baqa jippersisti u tnaqqis fl-utilizzazzjoni tal-kapaċità.

6.3. *Indikaturi mikroekonomiċi*(h) *Hażniet*

- (75) Produttur wiehed ma setax jipprovi taghrif konsistenti dwar hażniet għall-perjodu kkunsidrat minhabba l-istruttura interna attwali tiegħu. Skont dan, id-data minn din il-kumpanija kellha titwarrab fit-tweqq tal-analiżi tal-hażniet għall-perjodu kkunsidrat.
- (76) Il-hażniet tar-roti żdiedu tul il-perjodu tal-analiżi minn 880 935 fl-2007 għal 1 091 516-il unità fil-PIR, żieda ta' 24 %. Id-data fid-dettall tidher hawn taht:

Tabella 10 – **Hażniet**

	2007	2008	2009	PIR
Volum (unitajiet)				
Hażniet tal-gheluq	880 935	1 132 612	818 276	1 091 516
Indiċi (2007 = 100)	100	129	93	124

(i) *Prezzijiet tal-bejgħ u spejjeż*

- (77) Il-prezzijiet medji tal-bejgħ ex-fabbrika tal-industrija tal-Unjoni lil klijenti mhux relatati fl-Unjoni seggeww tendenza ta' żieda matul il-perjodu kkunsidrat. Kumplessivament, l-industrija tal-Unjoni żiedet il-prezzijiet tagħha b'9 % bejn l-2007 u l-PIR bi qbil maż-żieda fl-ispejjeż ta' produzzjoni kif spjegat fil-premessa (79).

Tabella 11 – **Prezz ta' unità fis-suq tal-Unjoni**

	2007	2008	2009	PIR
Prezz ta' unità tal-bejgħ tal-Unjoni (EUR kull unità)	163	170	176	178
Indiċi (2007 = 100)	100	104	108	109

- (78) L-ispejjeż ta' produzzjoni ġew kkalkolati abbażi tal-medja differenzjata tat-tipi kollha tal-prodott simili magħmul mill-produtturi fil-kampjun.
- (79) L-ispejjeż ta' produzzjoni matul il-perjodu kollu żdiedu b'9 %. Din iż-żieda ġejja l-aktar minn bidla fit-tahlita tal-prodotti. Id-data fid-dettall tidher hawn taht:

Tabella 12 – Spiża tal-produzzjoni ta' unità

	2007	2008	2009	PIR
Spiża tal-produzzjoni ta' unità (EUR kull unità)	165	169	180	180
Indiċi (2007 = 100)	100	102	109	109

- (80) Wara l-iżvelar, wahda mill-partijiet allegat li l-ispiza ta' produzzjoni li dejjem tiżdied seħhet fuq sfond ta' tnaqqis sinifikanti f'xi spejjeż ta' materja prima, l-aktar l-azzar u l-aluminju, u dan jagħti x'tifhem li l-hsara mgarrba kienet ġeja minn ġewwa stess. Madankollu, din l-allegazzjoni ma kinitx sostanzjata b'xhieda suffiċjenti. Tabilhaqq, il-parti involuta pprovdiet biss data li turi, f'termini ġenerali hafna, l-evoluzzjoni tal-prezz tal-aluminju u l-azzar matul il-perjodu kkunsidrat, iżda ma wrietx sa fejn dawn l-iżviluppi kellu jkollhom impatt fuq l-ispiza ġenerali tal-produzzjoni tar-roti. Barra minn hekk, dan l-argument tqajjem biss wara l-iżvelar, jiġifieri fi stadju avanzat tal-proċediment u ma setax, għaldaqstant, jiġi vverifikat. B'hekk, l-allegazzjoni ma ntaqatx.

(j) *Kapaċità ta' profitt*

- (81) Kumplessivament il-kapaċità ta' profitt tal-produtturi fil-kampjun fir-rigward tal-prodott ikkonċernat matul l-ewwel sena tal-perjodu kkunsidrat kienet fin-negattiv (-1,7%). Fl-2008, il-produtturi tal-Unjoni bdew jaġhmlu profitt. Iżda, fl-2009 u fil-PIR, l-industrija reġgħet bdiet tagħmel it-telf.
- (82) Din it-tendenza turi li l-industrija tinsab fqagħda fragli mqabbla mal-investigazzjoni ta' qabel meta l-kapaċità ta' profitt tal-industrija tal-Unjoni kienet 3,6% matul il-PIR.

Tabella 13 – Kapaċità ta' profitt

	2007	2008	2009	PIR
Kapaċità ta' profitt tal-bejgħ tal-Unjoni	-1,7%	0,6%	-2,2%	-1,1%
Indiċi (2007 = 100)	-100	33	-129	-68

- (83) Wara l-iżvelar, ġie allegat mingħajr, madankollu, ebda xhieda ta' dokumenti ta' sostenn, li l-industrija tal-Unjoni naqset milli ttejjeb l-effiċjenza u r-rendiment tagħha. Għall-kuntrarju l-investigazzjoni wriet li l-industrija tal-Unjoni għamlet sforzi ċari biex tadatta għall-pressjoni tal-prezzijiet li kienet ġeja mill-importazzjonijiet oġġett ta' dumping billi ċaqilqet mill-ġdid il-faċiltajiet ta' produzzjoni fi hdan l-Unjoni, u dan, biex iżżid l-effettività fl-infiq, kif jissemma fil-premessa (85) hawn taht. B'hekk, dawn l-allegazzjonijiet ma ntaqgħux.

(k) *Dhul mill-investment*

- (84) L-investment fin-negozju tal-prodott ikkonċernat naqas b'mod sinifikanti matul il-perjodu kkunsidrat, minn EUR 21 491 000 fl-2007 għal EUR 11 738 000 matul il-PIR. Dan jista' jiġi spjegat fil-biċċa kbira bil-kriżi ekonomika li bdiet fl-2008 u laqgħet l-iktar punt baxx tagħha matul il-PIR meta l-aċċess għal kapital ġdid kien terġa' iktar diffiċli u t-tbassir ta' bejgħ kien wiehed hażin hafna.
- (85) Ta' min jinnota li biċċa mdaqqsqa mill-investimenti saret biex tiżdied l-effiċjenza tal-proċess ta' manifattura u jkun hemm aġġornament mal-ahhar żviluppi tat-teknoloġija. F'dan il-proċess, xi partijiet tal-kapaċità ta' produzzjoni ġew imcaqilqa mill-pajjiżi tal-Ewropa tal-Punent għall-pajjiżi tal-Ewropa tal-Lvant, bit-twessigh tal-baži ta' produzzjoni lejn kważi l-Istati Membri kollha u b'turija tal-vitalità tal-industrija tal-Unjoni u tal-isforzi biex tibqa' kompetittiva.

Tabella 14 – Investimenti u Dhul mill-Investment

	2007	2008	2009	PIR
Investimenti (EUR '000)	21 491	21 743	10 701	11 738
Indiċi (2007 = 100)	100	101	50	55
Dhul mill-investment	-16%	5%	-20%	-10%

- (86) Wiehed mill-produtturi ma setax jipprovdi taghrif konsistenti dwar il-produzzjoni netta ta' assi fissi għall-perjodu kkunsidrat għall-kalkolu tad-dhul mill-investment minhabba l-istruttura interna tiegħu. Skont dan, id-data minn din il-kumpanija kellha tithalla barra waqt it-twertiq tal-analiżi tad-dhul mill-investment għall-perjodu kkunsidrat.
- (87) Id-dhul mill-investment segwa tendenza ta' kapaċità ta' profitt. Fl-2007 il-produtturi tal-Unjoni fil-kampjun rreġistraw dhul negattiv mill-investment ta' 16 % li żdied bi ftit għal 10 % fin-negattiv matul il-PIR.
- (l) *Fluss ta' flus u kapaċità ta' ġbir ta' kapital*
- (88) Wiehed mill-produtturi ma setax jipprovdi taghrif konsistenti dwar il-likwidità għall-perjodu kkunsidrat minhabba l-istruttura tiegħu li ma kinitx tippermetti li ssir stima tal-likwidità għall-part ta' rota biss mill-attività totali tiegħu. Skont dan, id-data minn din il-kumpanija kellha tithalla barra waqt it-twertiq tal-analiżi tal-likwidità għall-perjodu kkunsidrat.
- (89) Il-likwidità, li hija l-kapaċità tal-industrija li tiffinanzja hija stess l-attivitajiet tagħha, baqgħet pożittiva matul il-perjodu tal-investigazzjoni. Madankollu, bejn l-2007 u l-PIR, hija naqset bi kwazi 33 %. Id-data fid-dettall tidher hawn taht:

Tabella 15 – Likwidità

	2007	2008	2009	PIR
Likwidità (EUR '000)	19 981	20 767	19 261	13 350
Indiċi (2007 = 100)	100	104	96	67

- (90) Il-produtturi fil-kampjun jiġbru l-kapital jew minn ġewwa meta jkunu parti minn grupp ta' kumpaniji jew permezz ta' self mill-bank. F'każijiet oħra, il-likwidità ġġenerata mill-kumpanija tintuża bhala sors ta' finanzjament. Ebda wiehed mill-produtturi fil-kampjun ma wera xi diffikultà sinifikanti biex jiġbor il-kapital.
- (m) *Pagi*
- (91) Matul il-perjodu kkunsidrat, l-ispiza tal-pagi għal kull haddiem żdiedet bi 11 %. Dan juri ċaqliq ta' produzzjoni lejn prodotti daqsxejn aktar sofistikati.

Tabella 16 – Pagi

	2007	2008	2009	PIR
Spiza tal-pagi għal kull impjegat (f'EUR)	20 239	20 880	22 499	22 541
Indiċi (2007 = 100)	100	103	111	111

- (92) Wara l-iżvelar, ġie allegat li l-ispiza tal-pagi għal kull impjegat kienet qed tiżdied, filwaqt li fl-istess hin, id-domanda naqset f'daqqa, u dan juri li l-hsara kienet ġejja minn ġewwa. Tabilhaqq, kif jidher fit-tabella hawn fuq, l-ispiza tal-pagi għal kull impjegat żdiedet bi 11 % matul il-perjodu kkunsidrat. Izda, kif ġie spjegat fil-premessa (70), l-ghadd ta' impjegati naqas b'9 %. Għaldaqstant, l-ispiza totali tal-pagi żdiedet bi 2 % biss. Għalhekk, l-impatt ġenerali fuq il-kapaċità ta' profitt tal-industrija tal-Unjoni nstab li kien żgħir hafna.

7. Il-konkluzjoni dwar il-hsara

- (93) Il-miżuri attwali ta' anti-dumping kellhom impatt ċar fuq il-qagħda tal-industrija tal-Unjoni. Tabilhaqq, din tal-

ahħar irnexxielha, sa ċertu punt, tgawdi mill-eżistenza tal-miżuri u żammiet sehem tas-suq stabbli. Izda, il-produzzjoni tal-Unjoni naqset u l-marġni ta' profitt baqa' insuffiċjenti. Kull possibbiltà ta' aktar tkabbir u profitti ġiet mhedda mill-pressjoni tal-prezz u tal-volum tal-importazzjonijiet oġġett ta' dumping.

- (94) Kif jidher fil-premessa (53), il-volumi tal-importazzjonijiet mir-RPĊ naqsu bejn l-2007 u l-PIR. Izda, l-ikbar tnaqqis fil-volum tal-importazzjonijiet kien bejn l-2008 u l-2009 meta l-prezzijiet tal-importazzjoni mir-RPĊ żdiedu b'mod sinifikanti. Madankollu, kif uriet l-investigazzjoni u kif ġie spjegat fil-premessa (58), din iż-żieda fil-prezz xorta ma kinitx biżżejjed biex tippermetti li l-industrija ttejjeb il-qagħda tagħha. Tabilhaqq, l-importazzjonijiet mir-RPĊ waqqghu l-prezzijiet tal-industrija tal-Unjoni bi 53 %.

- (95) L-industrija tinsab b'mod ċar f'qaghda fraġli billi qed taghmel it-telf. Kwazi l-indikaturi tal-hsara kollha marbuta mal-prestazzjoni finanzjarja tal-produtturi tal-Unjoni – bhall-kapaċità ta' profitt, id-dhul mill-investiment u l-likwidità – marru għall-agħar matul il-perjodu kkunsidrat. Għaldaqstant, ma jistax jiġi konkluż li l-qaghda tal-industrija tal-Unjoni hija mingħajr periklu. Barra minn hekk, din il-qaghda setgħet tmur aktar għall-agħar minhabba l-perssjoni tal-importazzjonijiet li possibbilment evitaw il-miżuri
- (96) Abbażi ta' dan, il-konklużjoni hi li l-industrija tal-Unjoni, fis-shih tagħha, għadha f'qaghda ekonomika vulnerabbli u kompliet iġġarrab hsara materjali skont it-tifsira tal-Artikolu 3 tar-Regolament bażiku.

8. Impatt tal-importazzjonijiet oġġett ta' dumping u fatturi oħra

8.1. Impatt tal-importazzjonijiet oġġett ta' dumping

- (97) B'mod parallel għall-konsum dejjem jonqos fl-Unjoni, is-sehem tas-suq tal-importazzjonijiet Ċinizi naqas bi ftit minn 4,4 % għal 3,1 % (ara l-premessa (53)). Kif imsemmi fil-premessa (58) hawn fuq, abbażi ta' kalkolu li jeskludi d-dazju anti-dumping, l-importazzjonijiet Ċinizi kienu 53 % inqas mill-prezzijiet tal-industrija tal-Unjoni matul il-PIR. Ta' min ifakkar li r-rata tad-dazju tammonta għal 48,5 %. Għaldaqstant, il-livell ta' kemm kien iktar baxx juri minn naħa l-effettività tad-dazji fis-seħh, u min-naħa l-oħra l-bżonn li l-miżuri jkomplu. Din il-konklużjoni tissahhah bil-fatt li l-ammont inqas kien fl-istess livell tal-aħhar investigazzjoni tar-reviżjoni. B'hekk, l-impatt ta' hsara fil-prezz tal-importazzjonijiet oġġett ta' dumping mir-RPĊ fuq l-industrija tal-Unjoni baqa' sinifikanti u, kif ġie spjegat fil-premessa (58), x'aktarx li jkompli.

8.2. Impatt tal-kriżi ekonomika

- (98) Minhabba l-kundizzjonijiet ekonomiċi negattivi li sehew matul il-PIR, il-konsum tar-roti naqas. Il-produzzjoni u l-impjeg naqsu wkoll biex isegwu t-tendenza tal-konsum. Billi l-industrija tar-roti ma għandhiex spejjeż fissi għolja, it-tnaqqis fil-produzzjoni ma kellux impatt fuq il-kapaċità ta' profitt tal-industrija tar-roti tal-Unjoni.
- (99) Wara l-iżvelar, ġie allegat li l-industrija tal-Unjoni holqot kapaċità ta' produzzjoni addizzjonali meta l-konsum tal-Unjoni kien qed jonqos u dan kellu impatt negattiv fuq il-qaghda tal-industrija tal-Unjoni. Din l-istqarrija hija f'kontradizzjoni mal-iżvilupp tal-konsum u l-kapaċità kif deskritt fil-premessi (52) u (67) hawn fuq. Tabilhaqq, il-konsum l-aktar li naqas kien bejn l-2008 u l-2009 filwaqt li l-kapaċità ta' produzzjoni kienet diġà żdiedet sena qabel, jiġifieri fl-2007 u l-2008. Għaldaqstant, din l-allegazzjoni ma ntlax.

8.3. Importazzjonijiet minn pajjiżi oħra

- (100) Kif ġie spjegat fil-premessa (59) il-volum tal-importazzjonijiet minn pajjiżi terzi oħra naqas b'6 %, b'konfomità

mat-tendenza fil-konsum. Is-sehem mis-suq tal-importazzjonijiet minn pajjiżi oħra żdied minn 40 % fl-2007 għal 42 % fil-PIR. Il-prezz medju tal-importazzjonijiet tagħhom kellu tendenza li jiżdied b'6 % bejn l-2007 u l-PIR. Il-pajjiżi ewlenin li minnhom ġie impurtat il-prodott ikkonċernat kienu t-Tajwan, it-Tajlandja u s-Sri Lanka.

- (101) Is-sehem mis-suq tal-importazzjonijiet mit-Tajwan żdied bi ftit matul il-perjodu kkunsidrat (minn 14 % għal 15 %). Izda, it-tagħrif disponibbli juri li, kif ġie spjegat fil-premessa (60), l-importazzjonijiet mit-Tajwan qed jikkompetu b'kundizzjonijiet ġusti mar-roti prodotti mill-Unjoni.
- (102) Is-sehem tas-suq tal-importazzjonijiet mit-Tajwan baqa' kostanti matul il-perjodu kkunsidrat. Kif ġie spjegat fil-premessa (61), it-tagħrif disponibbli juri li matul il-PIR dawn l-importazzjonijiet inbiegħu bi prezz kompetittiv ma' roti simili prodotti fl-Unjoni.
- (103) L-importazzjonijiet li joriġinaw fis-Sri Lanka żdiedu bi 92 % matul il-perjodu kkunsidrat. Is-sehem tas-suq tagħhom matul il-PIR kien ta' 5 %. Izda, kif ġie spjegat fil-premessa (62), l-importazzjonijiet mis-Sri Lanka huma allegati li jinkludu roti ta' oriġini Ċiniza.
- (104) Fl-aħhar nett, fost l-akbar esportaturi tar-roti lejn l-Unjoni, l-importazzjonijiet mit-Tajwan u t-Tajlandja ma setgħux ikollhom impatt negattiv fuq il-qaghda tal-industrija tal-Unjoni l-aktar minhabba l-livelli tal-prezzijiet tagħhom (simili jew oghla wkoll minn dawk tal-prezzijiet tal-industrija tal-Unjoni). B'kuntrast, ma jistax jiġi eskluż li l-importazzjonijiet irrappurtati bhala li joriġinaw fis-Sri Lanka qed jikkontribwixxu għall-hsara mgarrba mill-industrija tal-Unjoni.

8.4. Evażjoni

- (105) Ġie allegat b'xhieda li l-esportaturi Ċinizi kontinwament qed jevadu l-miżuri permezz ta' importazzjonijiet minn bosta pajjiżi u dawn l-importazzjonijiet jikkawżaw hsara lill-industrija tal-Unjoni. Meqjusa x-xhieda ta' evażjoni li nstabet mill-Uffiċċju Ewropew kontra l-Frodi ("OLAF") fl-imghoddi, b'mod aktar speċifiku għall-importazzjonijiet permezz tal-Filippini, ma jistax jiġi eskluż li dan l-aġir illegali għadu jsehh fis-suq u li jikkawża hsara lill-industrija tal-Unjoni.

E. IL-PROBABILTÀ TAL-KONTINWAZZJONI TAL-HSARA

1. Kummenti preliminari

- (106) Kif deskritt fil-premessi minn (66) sa (91), l-impożizzjoni ta' miżuri anti-dumping ppermettiet lill-industrija tal-Unjoni tirkupra mill-hsara mgarrba, iżda sa ċertu punt biss. Matul il-perjodu kkunsidrat, l-industrija tal-Unjoni dehret f'qaghda fraġli u vulnerabbli, miftugħa għall-effett ta' hsara tal-importazzjonijiet oġġett ta' dumping mir-RPĊ.

- (107) Skont l-Artikolu 11(2) tar-Regolament bażiku, l-importazzjonijiet mill-pajjiż ikkonċernat ġew ivvalutati sabiex tiġi stabbilita l-probabbiltà ta' tkomplija tal-hsara.

2. Volumi ta' esportazzjoni Ċiniżi

- (108) Kif jissemma fil-premessa (40), l-industrija Ċiniża tar-roti hija orjentata lejn l-esportazzjoni. Ir-roti Ċiniżi jinsabu fis-swieq tad-dinja kollha, b'mod partikolari fl-Istati Uniti u l-Ġappun, fejn għandhom pożizzjoni dominanti. Kif jissemma f'investigazzjoni preċedenti ⁽¹⁾, fi tmiem is-snin disghin, wara assenza mis-suq tal-Istati Uniti ta' sentejn wara l-impożizzjoni ta' dazji anti-dumping, il-produtturi esportaturi Ċiniżi rnexxielhom iżiedu b'mod sinifikanti l-preżenza tagħhom f'dak is-suq f'perjodu ta' żmien qasir hafna. Fl-2009, l-esportazzjonijiet tar-roti Ċiniżi lejn l-Istati Uniti kienu madwar 14 055 000 unità, minn konsum totali ta' 14 888 000 unità.
- (109) Din il-qagħda turi li l-produtturi Ċiniżi jafu jespportaw u jidhlu malajr fi swieq ġodda u jzommu pożizzjoni dominanti għal perjodu twil ta' żmien.
- (110) Wara l-iżvelar, wahda mill-partijiet stqarret li jekk jithallew jiskadu l-miżuri ma jkunx hemm żieda sostanzjali ta' importazzjonijiet ta' roti Ċiniżi billi l-esportaturi Ċiniżi kellhom diffikultajiet ta' konformità mal-istandards ta' sikurezza tar-roti Ewropej (EN 14764, EN 14765, EN 14766 u EN 14781). Iżda, din l-allegazzjoni ma kinitx sostanzjata b'xhieda dokumentata. Għall-kuntrarju, l-investigazzjoni wriet li proporzjoni sinifikanti ta' roti u parts tar-roti diġà qed jiġu impurtati mir-RPĊ b'konformità mal-istandards meħtieġa ta' sikurezza. Għalhekk ma kien hemm ebda raġuni biex wiehed jahseb li l-produtturi Ċiniżi mhumiex kapaċi jikkonformaw mal-istandards ta' sikurezza fis-seħh għar-roti. Għaldaqstant, dan l-argument ma ntlax.

3. Kapaċità ta' riżerva fis-suq tar-RPĊ

- (111) Kif deskritt fil-premessa (41), id-data miġbura matul l-investigazzjoni wriet li hemm kapaċità ta' riżerva sinifikanti disponibbli fir-RPĊ. Għadd ta' indikazzjonijiet ċari wasslu għall-konkluzjoni li parti kbira tal-kapaċità ta' riżerva tista' tintuża biex jiżiedu l-esportazzjonijiet lejn l-Unjoni fin-nuqqas ta' miżuri anti-dumping. Dan huwa kkonfermat b'mod partikolari minhabba li ma hemmx indikazzjonijiet li s-swieq ta' pajjiżi terzi jew is-suq domestiku Ċiniż jstgħu jassorbu xi produzzjoni addizzjonali mir-RPĊ.
- (112) Barra minn hekk, wara l-iżvelar, ġie allegat li ż-żieda fl-ispejjeż tax-xogħol Ċiniżi se jrażżnu ż-żieda tal-kapaċità ta' produzzjoni Ċiniża. F'dan ir-rigward ta' min jinnota li kif jissemma fil-premessa (26), il-kooperazzjoni tal-produtturi esportaturi Ċiniżi kienet baxxa hafna u ċ-ċifri marbuta mal-ispejjeż tax-xogħol u l-kapaċità fir-RPĊ ma ġewx ipprovduti. Barra minn hekk, il-parti kkonċernata ma baġhtix xhieda biex tappoġġja l-argument tagħha. Għaldaqstant, dan l-argument ma setax jintlaqa'.

4. Allegazzjonijiet ta' evazzjoni

- (113) Kif ġie spjegat fil-premessa (105), ġie allegat b'xhieda li l-esportaturi Ċiniżi qeghdin il-hin kollu jevadu l-miżuri permezz ta' importazzjonijiet minn bosta pajjiżi. Dan ġie kkonfermat ukoll mill-OLAF fil-każ tal-Filippini. Dan it-tip ta' aġir juri l-interess kbir tal-esportaturi Ċiniżi fis-suq attraenti tal-Unjoni.

5. Konkluzjoni

- (114) L-industrija tal-Unjoni garrbet l-effetti tal-importazzjonijiet Ċiniżi oġġett ta' dumping għal bosta snin u bhalissa għadha f'qagħda ekonomika fragli.
- (115) Kif deher minn hawn fuq, l-industrija tal-Unjoni rnexxielha tirkupra mill-prassi Ċiniża tad-dumping bis-saħha tal-miżuri anti-dumping fis-seħh. Matul il-PIR, iżda, sabet lilha nnifisha f'qagħda ekonomika iebsa. F'dan il-kuntest, kemm-il darba l-industrija tal-Unjoni tiġi esposta għal żieda fil-volumi ta' importazzjonijiet oġġett ta' dumping bi prezz baxx mill-pajjiż ikkonċernat, dan x'aktarx jirriżulta f'deterjorament ulterjuri tal-bejgħ, tas-sehem mis-suq, u tal-prezzijiet tal-bejgħ tagħha, kif ukoll aktar deterjorament tal-qagħda finanzjarja tagħha.
- (116) Barra minn hekk, kif intqal fil-premessa (58) hawn fuq, instab ukoll li l-fatt li l-prezz tal-bejgħ tal-produtturi Ċiniżi kien iktar baxx minn daww tal-industrija tal-Unjoni, bhala medja kważi 53 %, jidher li jindika li fin-nuqqas ta' miżuri, il-produtturi esportaturi Ċiniżi x'aktarx li jespportaw il-prodott ikkonċernat lis-suq tal-Unjoni bi prezzijiet konsiderevolment iktar baxxi minn daww tal-industrija tal-Unjoni.
- (117) Fid-dawl ta' dak li nstab matul l-investigazzjoni, jiġifieri l-kapaċità ta' riżerva fir-RPĊ, l-orjentazzjoni lejn l-esportazzjoni bhala karatteristika tal-industrija Ċiniża u dak li għamlu fl-imghoddi l-esportaturi Ċiniżi fis-swieq barranin, kull tneħħija tal-miżuri x'aktarx li twassal għall-kontinwazzjoni tal-hsara.
- (118) Fl-ahhar nett, kif jissemma fil-premessi (105) u (113), l-evazzjoni qed tinfed bis-siħ il-konkluzjoni tal-probabbiltà tal-kontinwazzjoni tal-hsara. Hija tikkostitwixxi evidenza ċara li s-suq tal-Unjoni għadu suq attraenti għall-produtturi esportaturi Ċiniżi li x'aktarx li jindirizzaw volumi oghla ta' esportazzjonijiet lejn l-Unjoni fin-nuqqas tal-miżuri anti-dumping.

F. L-INTERESS TAL-UNJONI

1. Introduzzjoni

- (119) Skont l-Artikolu 21 tar-Regolament bażiku, ġie eżaminat jekk, minkejja l-konkluzjoni dwar dumping ta' hsara, tistax tintlaħaq il-konkluzjoni b'mod ċar li ma jkunx fl-interess tal-Unjoni li jinżammu l-miżuri ta' anti-dumping kontra l-importazzjonijiet mir-RPĊ.

⁽¹⁾ ĠU L 175, 14.7.2000, p. 49

(120) Ta' min ifakkar li, fl-investigazzjonijiet ta' qabel, l-adozzjoni tal-miżuri tqieset li mhijiex kontra l-interess tal-Unjoni. Barra minn hekk, il-fatt li l-investigazzjoni preżenti hija reviżjoni, li b'hekk tanalizza sitwazzjoni li fiha l-miżuri anti-dumping diġà kienu fis-seħh, jippermetti l-valutazzjoni ta' kwalunkwe impatt negattiv mhux dovut fuq il-partijiet ikkonċernati mill-miżuri anti-dumping eżistenti.

(121) Id-determinazzjoni tal-interess tal-Unjoni kienet ibbażata fuq l-apprezzament tal-bosta interessi involuti, jiġifieri dawk tal-industrija tal-Unjoni, tal-importaturi, u tal-utenti.

2. L-interess tal-industrija tal-Unjoni

(122) L-industrija tar-roti tal-Unjoni wriet li hija vijabbli u kompetittiva jekk ikun hemm kundizzjonijiet tas-suq ġusti. Izda l-investigazzjoni wriet li l-industrija għadha f'qagħda ta' djufija b'riżultat finanzjarju qrib bilanċ kemm kemm pożittiv. Għaldaqstant jehtieg li jinzammu kundizzjonijiet effettivi ta' kompetizzjoni fis-suq tal-Unjoni.

(123) Barra minn hekk, meta wiehed jikkunsidra li jiġu żviluppati hafna mudelli godda ta' roti mill-industrija tal-Unjoni, jekk il-perssoni tal-importazzjonijiet oġġett ta' dumping tinzamm taht kontroll permezz tal-miżuri, dawn jibbenefikaw ukoll minn dawn l-iżviluppi, f'dak li huma volumi ta' bejgħ u prezzijiet.

(124) Ġie meqjus li t-tkomplija tal-miżuri tibbenefika lill-industrija tal-Unjoni li mbagħad għandha tkun kapaċi li żżomm u possibbilment iżżid il-volumi tal-bejgħ u, x'aktarx, il-prezzijiet tal-bejgħ u b'hekk tiġġenera l-livell ta' dhul meħtieġ li jippermettilha li tkompli tinvesti f'teknologija ġdida.

(125) B'kuntrastr, kieku kellhom jiskadu l-miżuri fuq l-importazzjonijiet mir-RPĊ, x'aktarx li jkun hemm aktar tghawwiġ ta' kummerċ, li bilfors iwassal għal waqfa fil-proċess ta' rkupru tal-industrija tal-Unjoni. Meta wiehed jikkunsidra l-kapaċità ta' riżerva tal-produzzjoni tar-RPĊ, l-aġir tal-imghoddi tal-esportaturi Ċinizi fis-swieq barranin, jidher ċar li kieku l-miżuri jiskadu, jkun diffiċli hafna, jekk mhux impossibbli, li l-industrija tal-Unjoni tirkupra u anki żżomm il-pożizzjoni tagħha. Jekk le, il-qagħda ta' hsara tal-industrija tal-Unjoni x'aktarx li tmur aktar għall-agħar u dan jista' jwassal għal aktar tnaqqis tal-kapaċità ta' produzzjoni fl-Unjoni u l-għeluq ta' bosta kumpaniji li jipproduċu. Għalhekk qed jiġi konkluż li l-miżuri ta' anti-dumping huma fl-interess tal-industrija tal-Unjoni.

(126) Fid-dawl tal-konklużjonijiet dwar il-qagħda tal-industrija tal-Unjoni kif stabbilit fil-premessi minn (93) sa (96) hawn fuq, u skont l-argumenti marbuta mal-analiżi tal-probabilità ta' tkomplija ta' hsara kif spjegat fil-premessi minn (106) sa (117), jista' jitqies ukoll li l-industrija tal-Unjoni aktarx li tgħaddi minn deterjorament serju fil-qagħda finanzjarja tagħha f'każ li d-dazji ta' anti-dumping jithallew jiskadu.

3. L-interess tal-utenti

(127) Din l-investigazzjoni għandha l-appoġġ tal-Federazzjoni taċ-Ċiklisti Ewropej (ECF), federazzjoni li tkopri l-assoċjazzjonijiet nazzjonali taċ-ċiklisti fl-Ewropa.

(128) L-ECF tistqarr li l-Ewropa hija l-iktar suq importanti għall-prodotti moderni taċ-ċiklizmu b'livelli għoljin fil-kwalità u s-sikurezza u li l-fluss ta' prodotti mir-RPĊ idgħajef dawn il-livelli. Barra minn hekk, L-ECF tistqarr li hemm potenzjal enormi għat-tkabbir tal-industrija tar-roti fi hdan l-ekonomija tal-Unjoni, u jekk jiġu fi tmiem id-dazji ta' anti-dumping dan il-potenzjal jiġi mhedded.

(129) Ta' min ifakkar li, fl-investigazzjoni preċedenti, instab li l-impatt tal-impożizzjoni tal-miżuri ma għandux ikun sinifikanti għall-utenti. Minkejja l-eżistenza tal-miżuri, l-importaturi/utenti fl-Unjoni setgħu jkomplu jakkwistaw il-provvisti tagħhom, fost l-oħrajn, mir-RPĊ. Ma tressqu l-ebda indikazzjonijiet dwar kienx hemm diffikultajiet fis-sejba ta' sorsi oħra. Għalhekk ġie konkluż li huwa improbabbli li ż-żamma tal-miżuri anti-dumping ikollha effett serju fuq l-utenti fl-Unjoni.

4. Interess tal-fornituri

(130) L-Assoċjazzjoni tal-Produtturi tal-Parts tar-Roti (COLIPED) ipprezentat lillha nnifisha matul l-investigazzjoni. Il-COLIPED stqarret li fl-Unjoni hemm madwar 300 fabrika li jissupplixxu komponenti lill-produtturi tar-roti li jimpjegaw madwar 7 300 ruh u l-kontinwazzjoni tal-eżistenza tal-industrija tal-fornituri tiddependi bilfors mill-kontinwazzjoni tal-produzzjoni tar-roti fl-Ewropa. F'dan ir-rigward instab li mingħajr l-eżistenza tal-miżuri huwa mistenni li jseħh aktar għeluq tal-produzzjoni tar-roti fl-Ewropa u dan ikollu konsegwenzi negattivi għall-industrija tal-parts tal-Unjoni u jhedded l-impjeg fl-industrija tal-fornituri. Huwa għaldaqstant konklużiv li l-impożizzjoni ta' miżuri ta' anti-dumping hija fl-interess tal-industrija tal-fornituri.

5. L-interess tal-importaturi

(131) Waslet tweġiba waħda biss tal-kwestjonarju mill-importaturi mhux relatati dwar l-importazzjonijiet mir-RPĊ iżda dan il-kwestjonarju ma kienx komplut billi l-kumpanija kienet qed thejji biex twaqqaf l-operazzjonijiet tagħha minhabba raġunijiet mhux magħrufa.

(132) Ta' min jinnota l-ewwel nett li minhabba l-livell baxx ta' kooperazzjoni tal-importaturi ma kienx possibbli li ssir stima shiha u kif xieraq tal-effetti possibbli tal-impożizzjoni jew in-nonimpożizzjoni ta' miżuri. Ta' min ifakkar ukoll li l-għan tal-miżuri ta' anti-dumping mhux

li jwaqqaf l-importazzjonijiet, iżda li jgħib lura kummerċ ġust u jiżgura li l-importazzjonijiet ma jsirux bi prezzijiet ta' hsara u oġġett ta' dumping. Billi l-importazzjonijiet bi prezz ġust jibqgħu jidhru fis-suq tal-Unjoni, u billi l-importazzjonijiet minn pajjiżi terzi se jkomplu wkoll, x'aktarx li n-negozju tradizzjonali tal-importaturi ma jkunx affettwat sostanzjalment. Huwa ċar ukoll li l-produtturi tal-Unjoni għandhom biżżejjed kapacità li jissupplixxu għal żieda fid-domanda ta' roti. Barra minn hekk, kif jidher mit-tabella fil-premessa (59), l-importazzjonijiet minn pajjiżi terzi oħra juru li hemm kapacità sostanzjali għall-produzzjoni ta' roti f'dawn il-pajjiżi. Huwa għaldaqstant improbabli hafna li jista' jkun hemm skarsezza ta' roti.

(133) Billi l-importazzjonijiet bi prezz ġust ikomplu jidhru fis-suq tal-Unjon, huwa probabbli li n-negozju tradizzjonali tal-importaturi jkompli anke jekk il-miżuri ta' anti-dumping kontra l-importazzjonijiet oġġett ta' dumping jinżammu fuq ir-RPĊ. Il-kooperazzjoni baxxa mill-importaturi mhux relatati u l-fatt li wara l-impożizzjoni tal-miżuri fuq ir-RPĊ l-investigazzjoni ma setgħatx tiġbor ix-xhieda tal-importaturi li jgħaddu minn diffikultajiet partikolari, jkomplu jirfdu din il-konklużjoni.

6. Konklużjoni

(134) L-itkomplija tal-miżuri fuq l-importazzjonijiet tar-roti li joriginaw fir-RPĊ jkun b'mod ċar fl-interess tal-industrija tal-Unjoni, tal-konsumaturi u fl-interess tal-fornituri tal-parts tar-roti tal-Unjoni. Dan jippermetti lill-industrija tal-Unjoni li tikber u ttejjeb il-qagħda tagħha f'kompetizzjoni ġusta stabbilita mill-ġdid. Barra minn hekk, l-importaturi ma jkunx affettwati sostanzjalment billi r-roti bi prezz ġust ikunu xorta disponibbli fis-suq. B'kuntrast, jekk il-miżuri ma jiġux imposti, il-produtturi tar-roti tal-Unjoni x'aktarx li jfallu u b'hekk tiġi mheddha l-eżistenza tal-fornituri tal-parts tar-roti tal-Unjoni.

(135) Fid-dawl ta' dan ta' hawn fuq, il-konklużjoni hi li m'hemmx raġunijiet konvinċenti għaliex m'għandhomx jiġu imposti d-dazji ta' anti-dumping fuq l-importazzjonijiet tar-roti li joriginaw mir-RPĊ.

G. MIŻURI ANTI-DUMPING DEFINITTIVI

(136) Fid-dawl ta' dak li ntqal, il-miżuri ta' anti-dumping fuq ir-roti għandhom jinżammu. Skont l-Artikolu 11(2) tar-Regolament bażiku, l-estensjoni tal-miżuri wara reviżjoni ta' skadenza normalment tkun tapplika għal 5 snin, sakemm ma jkunx hemm ċirkustanzi jew raġunijiet speċifiċi li jeżiġu perjodu iqsar.

(137) F'dan il-kontest ta' min jinnota li l-proċediment attwali huwa kkaratterizzat minn ċirkustanzi partikolari kif jissemma fil-premessi (1) u (48), li wkoll għandhom jkunu riflessi b'mod xieraq fit-tul ta' żmien tal-miżuri ta' anti-dumping. Fis-sustanza, l-industrija tal-Unjoni qed tgawdi minn sett atipiku ta' miżuri li jikkombinaw flimkien dazji ad valorem fuq ir-roti kompluti kif ukoll skema ta' eżenzjoni li tippermetti lil din l-industrija li

tuża l-parts tar-roti Ċiniżi li huma hielsa minn dazji ta' kontra-evazzjoni, kemm-il darba jintlahqu kundizzjonijiet speċifiċi.

(138) Ir-reviżjoni attwali ta' skadenza kkonfermat l-kompleksità tas-settur tar-roti u l-interkonnessjoni mill-qrib mas-settur tal-parts tar-roti. Uriet li l-industrija tal-roti tal-Unjoni qed tuża b'mod wiesa', kif jidher fil-premessa (1), l-iskema ta' eżenzjoni għall-importazzjonijiet tal-parts tar-roti. Għalhekk huwa importanti li t-tħaddim tal-miżuri jiġi eżaminat mill-ġdid b'mod regolari. Abbażi ta' dan, inghatat konsiderazzjoni dwar jekk il-miżuri għandhomx ikunu limitati għal 3 snin.

(139) Wara l-iżvelar bosta produtturi tal-Unjoni u l-assocjazzjonijiet tagħhom sqtarrew li l-miżuri għandhom jiġu estiżi għal 5 snin. Il-partijiet fil-biċċa l-kbira tagħhom ressqu l-argument li l-produtturi tar-roti kienu lesti li jinvestu fil-produzzjoni tal-parts tar-roti biex inaqqsu d-dipendenza tagħhom fuq l-importazzjonijiet tal-parts tar-roti Ċiniżi, iżda perjodu ta' 3 snin ma kienx biżżejjed biex jinkiseb dhul pożittiv minn investimenti bħal dawn.

(140) F'dan ir-rigward, l-argument li bosta partijiet investew jew għandhom il-hsieb li jinvestu fis-settur tar-roti jew tal-parts tar-roti mhux rilevanti meta ssir valutazzjoni tal-htieġa u t-tul ta' żmien tal-miżuri ta' anti-dumping fil-kontest tar-reviżjoni ta' skadenza. Tabilhaqq, din tal-aħhar tista' tissejjes biss fuq jekk jiġix iddeterminat li l-iskadenza tal-miżuri x'aktarx li twassal għall-kontinwazzjoni jew ir-rikorrenza tad-dumping u l-hsara.

(141) Kif diġà gie spjegat fil-premessa (137) hawn fuq, ta' min ifakkar li mill-impożizzjoni inizjali tal-miżuri fl-1993 u l-estensjoni tagħhom għall-parts tar-roti fl-1997, il-qagħda tal-produzzjoni tar-roti fl-Unjoni nbidlet b'mod sinifikanti billi ngħataw aktar minn 250 eżenzjoni. Barra minn hekk, il-miżuri fuq ir-roti huma marbuta direttament mal-miżuri estiżi għall-partijiet tar-roti u għas-sistema ta' skema ta' eżenzjoni li nholqot. Fid-dawl ta' dan, il-konklużjoni li l-miżuri jitolbu eżami mill-ġdid kif gie stabbilit hawn fuq fil-premessa (138) għadha tapplika. F'dan ir-rigward il-Kunsill jinnota li l-Kummissjoni għandha l-possibbiltà li tagħti bidu ex officio għal reviżjoni interim li tkopri d-dumping, il-hsara kif ukoll aspetti tal-iskema ta' eżenzjoni skont l-Artikolu 11(3) tar-Regolament bażiku.

(142) Abbażi ta' dan u fid-dawl tal-fatti, li t-tul ta' żmien tal-miżuri jkun, fi kwalunkwe każ, kwistjoni fi kwalunkwe reviżjoni, għadu mhux iż-żmien li ssir valutazzjoni fil-qafas tar-reviżjoni ta' skadenza attwali jekk hemmx raġunijiet jew ċirkustanzi speċifiċi li jitolbu perjodu ta' żmien differenti mill-perjodu normali ta' 5 snin kif speċifikat fl-Artikolu 11(2) tar-Regolament bażiku. Għalhekk, qed jitqies, li l-miżuri għandhom jiġu mtawla għal perjodu ta' 5 snin. Dan huwa mingħajr hsara għall-fatt li t-tul ta' żmien tal-miżuri attwali ta' anti-dumping jista' jerga' jiġi rivedut f'reviżjoni shiha interim sussegwenti, jekk ikun hemm, skont dak li jkun nstab.

H. DISPOŻIZZJONIJIET FINALI

- (143) Il-partijiet kollha ġew mgħarrfa dwar il-fatti essenzjali u l-kunsiderazzjonijiet li abbażi tagħhom kien maħsub li jiġi rakkomandat li jinżammu l-miżuri eżistenti. Dawn ingħataw ukoll perjodu ta' żmien biex jibagħtu l-kummenti tagħhom wara dan l-iżvelar. Is-sottomissjonijiet u l-kummenti ngħataw kunsiderazzjoni xierqa fejn kien haqqhom.
- (144) Minn dan ta' hawn fuq isegwi li d-dazji anti-dumping għandhom jinżammu għal 5 snin,

ADOTTA DAN IR-REGOLAMENT:

Artikolu 1

1. Dazju definittiv ta' anti-dumping huwa b'dan impost fuq l-importazzjonijiet ta' roti u ċikletti oħra (inklużi triċikletti għall-

kunsinni, iżda esklużi ċ-ċikletti ta' rota waħda), mingħajr magna, bħalissa kklassifikabbli fil-kodiċijiet tan-NM ex 8712 00 10 (kodiċi TARIC 8712 00 10 90), 8712 00 30 u ex 8712 00 80 (kodiċi TARIC 8712 00 80 90) u li joriginaw fir-Repubblika Popolari taċ-Ċina.

2. Ir-rata tad-dazju definittiva ta' anti-dumping applikabbli għall-prezz nett hieles fuq il-fruntiera tal-Unjoni, qabel id-dazju, għall-prodotti deskritti fil-paragrafu 1 għandha tkun ta' 48,5 %.

3. Sakemm mhux speċifikat mod ieħor, għandhom japplikaw id-dispożizzjonijiet fis-seħh li jikkonċernaw id-dazji tad-dwana.

Artikolu 2

Dan ir-Regolament għandu jidhol fis-seħh fil-jum ta' wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fil-Lussemburgu, it-3 ta' Ottubru 2011.

Għall-Kunsill

Il-President

J. FEDAK

REGOLAMENT TA' IMPLIMENTAZZJONI TAL-KUMMISSJONI (UE) Nru 991/2011

tal-5 ta' Ottubru 2011

li jemenda l-Anness II tad-Deciżjoni 2007/777/KE u l-Anness I tar-Regolament (KE) Nru 798/2008 fir-rigward tad-dhul tal-Afrika t'Isfel fil-listi tal-pajjiżi terzi jew partijiet tagħhom f'dak li jirrigwarda influwenza tat-tjur patoġenika ħafna

(Test b'relevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Direttiva tal-Kunsill 2002/99/KE tas-16 ta' Diċembru 2002 li tistabbilixxi r-regoli sanitarji għall-annimali u li jiddeterminaw il-produzzjoni, l-ipproċessar, id-distribuzzjoni u l-introduzzjoni ta' prodotti li joriġinaw mill-annimali u li huma għall-konsum uman ⁽¹⁾, u b'mod partikolari l-frazi introduttorja tal-Artikolu 8, l-ewwel paragrafu tal-punt 1 tal-Artikolu 8 u l-punt 4 tal-Artikolu 8 tagħha,

Wara li kkunsidrat id-Direttiva tal-Kunsill 2009/158/KE tat-30 ta' Novembru 2009 dwar il-kondizzjonijiet tas-saħħa ta' bhejjem li jirregolaw il-kummerċ intra-Komunitarju, u l-importazzjoni ta' tajr u bajd għat-tfaqqis minn pajjiżi terzi ⁽²⁾, u b'mod partikolari l-Artikolu 23(1), u l-Artikolu 24(2) tagħha,

Billi:

- (1) Id-Deciżjoni tal-Kummissjoni 2007/777/KE tad-29 ta' Novembru 2007 li tistipula l-kundizzjonijiet tas-saħħa tal-annimali u tas-saħħa pubblika kif ukoll il-mudelli taċ-ċertifikati għall-importazzjonijiet ta' ċerti prodotti tal-laħam u tal-istonku, il-bżieġaq tal-awrina u l-imsaren ittrattati għall-konsum mill-bniedem minn pajjiżi terzi u li tirrevoka d-Deciżjoni 2005/432/KE ⁽³⁾ tistabbilixxi regoli għall-importazzjonijiet lejn l-Unjoni u t-tranzitu u l-ħażna fl-Unjoni ta' kunsinni ta' prodotti tal-laħam u ta' kunsinni ta' stonkijiet, bżieġaq tal-awrina u msaren, kif definit fir-Regolament (KE) Nru 853/2004 tal-Parlament Ewropew u tal-Kunsill tad-29 ta' April 2004 li jistabbilixxi ċerti regoli speċifiċi ta' iġjene għall-ikel li joriġina mill-annimali ⁽⁴⁾.
- (2) Id-Deciżjoni 2007/777/KE tistabbilixxi wkoll il-listi ta' pajjiżi terzi u ta' partijiet minnhom, minn fejn għandhom jiġu awtorizzati dawn l-importazzjonijiet, it-tranzitu u l-ħażna, u tistabbilixxi l-mudelli taċ-ċertifikati tas-saħħa tal-pubbliku u tal-annimali, u r-regoli dwar l-oriġini u t-trattamenti meħtieġa għal dawk il-prodotti importati.
- (3) Ir-Regolament tal-Kummissjoni (KE) Nru 798/2008 tat-8 ta' Awwissu 2008 li jistabbilixxi lista ta' pajjiżi terzi,

territorji, żoni jew kumpartimenti li minnhom jistgħu jiġu importati u jsir tranzitu ta' tjur u prodotti tat-tjur fil-Komunità u r-rekwiżiti ta' ċertifikazzjoni veterinarja ⁽⁵⁾, jistabbilixxi rekwiżiti ta' ċertifikazzjoni veterinarja għall-importazzjonijiet fl-Unjoni u t-tranzitu minnha, inkluża l-ħażna matul it-tranzitu, ta' tjur, bajd li qegħdin ifaqqsu, flieles li għandhom ġurnata u bajd speċifikat bħala liberu mill-patoġeni, laħam, laħam ikkapuljat u laħam tat-tiġieġ isseparat b'mod mekkaniku, li jinkludi ratiti, ghasafar tal-kaċċa slavaġ, bajd u prodotti tal-bajd. Dak ir-Regolament jistipula li dawk il-prodotti bażiċi għandhom jiġu importati biss lejn l-Unjoni mill-pajjiżi terzi, jew territorji, żoni jew kumpartimenti li huma elenkati fil-Parti 1 tal-Anness I tiegħu.

- (4) Peress li dan l-aħħar l-influwenza tat-tjur patoġenika ħafna faqqat fl-Afrika t'Isfel, id-Deciżjoni 2007/777/KE u r-Regolament (KE) Nru 798/2008 ġew emendati permezz tar-Regolament ta' Implimentazzjoni tal-Kummissjoni (KE) Nru 536/2011 ⁽⁶⁾, sabiex jiġu preskritti trattamenti speċifiċi għall-importazzjonijiet mill-Afrika t'Isfel ta' prodotti tal-laħam, stonkijiet trattati, bżieġaq tal-awrina u intestini għall-konsum uman ġejjin mill-laħam ta' ratiti mrobbija fl-irziezet u ta' biltong/jerky u prodotti tal-laħam ippasturizzati li jikkonsistu f'laħam tat-tjur tal-kaċċa tal-irziezet, ratiti u ghasafar tal-kaċċa slavaġ, mit-territorju kollu tal-Afrika t'Isfel kopert bir-Regolament (KE) Nru 798/2008.
- (5) L-Afrika t'Isfel issottomettiet tagħrif lill-Kummissjoni dwar il-miżuri ta' kontroll li ttiehdu b'rabta mat-tifqigħa riċenti tal-influwenza tat-tjur patoġenika ħafna. Il-Kummissjoni evalwat dak it-tagħrif u l-qagħda epidemjo-loġika wara dawk it-tifqigħat fl-Afrika t'Isfel.
- (6) Barra minn hekk, it-Tim Veterinarju għall-Emergenzi tal-Unjoni wettaq missjoni fl-Afrika t'Isfel biex jevalwa s-sitwazzjoni u biex jagħti rakkomandazzjonijiet għat-titjib tal-kontroll tal-marda.
- (7) L-Afrika t'Isfel implimentat politika ta' qerda sabiex tiġi kkontrollata l-marda u jiġi limitat it-tixrid tagħha. Barra minn hekk, l-Afrika t'Isfel qed twettaq attivitajiet ta' sorveljanza għall-influwenza tat-tjur li jidhru li jissodisfaw ir-rekwiżiti stabbiliti fil-Parti II tal-Anness IV tar-Regolament (KE) Nru 798/2008.

⁽¹⁾ ĠU L 18, 23.1.2003, p. 11.⁽²⁾ ĠU L 343, 22.12.2009, p. 74.⁽³⁾ ĠU L 312, 30.11.2007, p. 49.⁽⁴⁾ ĠU L 139, 30.4.2004, p. 55.⁽⁵⁾ ĠU L 226, 23.8.2008, p. 1.⁽⁶⁾ ĠU L 147, 2.6.2011, p. 1.

- (8) Ir-riżultat pożittiv tal-evalwazzjoni tal-qagħda tal-marda u l-investigazzjonijiet epidemjoloġiċi mwettqa mill-Afrika t'Isfel jippermettu li r-restrizzjonijiet jiġu limitati għal importazzjonijiet ta' laham tar-ratiti fl-Unjoni għall-parti tat-territorju tal-Afrika t'Isfel li ntlaqat minn din il-marda, li tpoġġiet taht restrizzjonijiet mill-Afrika t'Isfel. Madankollu, ir-restrizzjonijiet fuq l-importazzjonijiet ta' ratiti hajjin u l-bajd tagħhom li jfaqqsu għandhom jibqgħu għat-territorju kollu tal-Afrika t'Isfel minhabba r-riskju oġhla ta' introduzzjoni potenzjali ta' vajrus fl-Unjoni.
- (9) Fir-rigward tat-trattamenti stipulati fid-Deciżjoni 2007/777/KE għall-importazzjonijiet ta' ċerti prodotti tal-laħam, stonkijiet trattati, b'ziezaq tal-awrina u msaren għall-konsum uman kif ukoll għall-biltong/jerky u prodotti tal-laħam ippasturizzati, it-trattamenti li nġhataw qabel ma faqqat l-influenza tat-tjur patoġenika hafna għandhom jergħu jinghataw għal dawk il-prodotti bażiċi li joriginaw mill-parti tat-territorju tal-Afrika t'Isfel fejn m'hemmx il-marda.
- (10) Il-Parti 1 tal-Anness II tad-Deciżjoni 2007/777/KE telenka t-territorji jew il-partijiet tat-territorji ta' pajjiżi terzi li għalihom tapplika r-reġjonalizzazzjoni minhabba raġunijiet tas-saħħa tal-annimali. L-annotazzjoni tal-Afrika t'Isfel għandha tiġi emendata sabiex iżzomm kont tal-qagħda l-ġdida tal-marda fir-rigward l-influenza tat-tjur patoġenika hafna f'dan il-pajjiż terz u l-konsegwenzi li jirriżultaw għar-restrizzjonijiet fuq l-importazzjonijiet fl-Unjoni tal-prodotti affettwati.
- (11) Id-Deciżjoni 2007/777/KE u r-Regolament (KE) Nru 798/2008 għandhom għalhekk jiġu emendati kif xieraq.
- (12) Il-miżuri stipulati f'dan ir-Regolament huma konformi mal-opinjoni tal-Kumitat Permanenti dwar il-Katina Alimentari u s-Saħħa tal-Annimali,

ADOTTAT DAN IR-REGOLAMENT:

Artikolu 1

L-Anness II tad-Deciżjoni 2007/777/KE huwa emendat skont l-Anness I ta' din id-Deciżjoni.

Artikolu 2

L-Anness I tar-Regolament (KE) Nru 798/2008 huwa emendat skont l-Anness II ta' dan ir-Regolament.

Artikolu 3

Dan ir-Regolament għandu jidhol fis-seħh fit-tielet jum wara l-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, il-5 ta' Ottubru 2011.

Għall-Kummissjoni

Il-President

José Manuel BARROSO

ANNEX II

Fil-Parti 1 tal-Anness I tar-Regolament (KE) Nru 798/2008, l-annotazzjoni għall-Afrika ta' Isfel hija mibdula b'li ġej:

"ZA - l-Afrika t'Isfel	ZA-0	Il-pajjiż kollu	SPF							
			EP, E							S4"
			BPR	I	P2	9.4.2011	A			
			DOR	II						
			HER	III						
	ZA-1	Il-pajjiż kollu hlief ZA-2	RAT	VII			9.10.2011			
	ZA-2	Il-parti tat-territorju bejn dawn il-konfini li ġejjin: — lejn it-Tramuntana: il-medda ta' muntanji Swartberg; — lejn in-Nofsinhar: il-medda ta' muntanji Outeniqua; — lejn il-Lvant: it-triq R339 li tgħaqqad il-medda ta' muntanji Swartberg mal-medda ta' muntanji Outeniqua, minn Barandas għal Uniondale — lejn il-Punent: il-muntanji Gamka li jgħaqqdu l-medda ta' muntanji Swartberg max-xmara Gamka fid-direzzjoni tan-Nofsinhar lejn il-muntanji Outeniqua.	RAT	VII	P2	9.4.2011				

REGOLAMENT TA' IMPLIMENTAZZJONI TAL-KUMMISSJONI (UE) Nru 992/2011**tal-5 ta' Ottubru 2011****li jistabbilixxi l-valuri standard tal-importazzjoni għad-determinazzjoni tal-prezz ta' dhul ta' ċertu frott u hxejjex**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KE) Nru 1234/2007 tat-22 ta' Ottubru 2007 li jistabbilixxi organizzazzjoni komuni ta' swieq agrikoli u dwar dispożizzjonijiet speċifiċi għal ċerti prodotti agrikoli (Ir-Regolament Waħdieni dwar l-OKS) ⁽¹⁾,Wara li kkunsidrat ir-Regolament ta' Implimentazzjoni tal-Kummissjoni (UE) Nru 543/2011 tas-7 ta' Ġunju 2011 li jippreskrivi regoli dettaljati dwar l-applikazzjoni tar-Regolament tal-Kunsill (KE) Nru 1234/2007 fir-rigward tas-setturi tal-frott u l-hxejjex u tal-frott u l-hxejjex ipproċessati ⁽²⁾, u b'mod partikolari l-Artikolu 136(1) tiegħu,

Billi:

Ir-Regolament ta' Implimentazzjoni (UE) Nru 543/2011 jstipula, skont ir-riżultat tan-negożjati kummerċjali multilaterali taċ-ċiklu tal-Urugwaj, il-kriterji li bihom il-Kummissjoni tiffissa l-valuri standard għall-importazzjonijiet minn pajjiżi terzi, għall-prodotti u għall-perjodi stipulati fl-Anness XVI, il-Parti A tiegħu,

ADOTTAT DAN IR-REGOLAMENT:

Artikolu 1

Il-valuri standard tal-importazzjoni msemmija fl-Artikolu 136 tar-Regolament ta' Implimentazzjoni (UE) Nru 543/2011 huma stipulati fl-Anness għal dan ir-Regolament.

Artikolu 2

Dan ir-Regolament għandu jidhol fis-sehh fis-6 ta' Ottubru 2011.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, il-5 ta' Ottubru 2011.

*Għall-Kummissjoni,
fisem il-President,*

José Manuel SILVA RODRÍGUEZ

Direttur Ġenerali għall-Agrikoltura u l-Iżvilupp Rurali

⁽¹⁾ ĠU L 299, 16.11.2007, p. 1.⁽²⁾ ĠU L 157, 15.6.2011, p. 1.

ANNEX

il-valuri fissi tal-importazzjoni għad-determinazzjoni tal-prezz ta' dhul ta' ċertu frott u haxix

(EUR/100 kg)

Kodiċi NM	Kodiċi tal-pajjiż terz ⁽¹⁾	Valur fiss tal-importazzjoni
0702 00 00	BR	31,9
	MK	38,5
	ZZ	35,2
0707 00 05	EG	98,1
	MK	44,0
	TR	126,8
	ZZ	89,6
0709 90 70	TR	123,0
	ZZ	123,0
0805 50 10	AR	69,4
	BR	41,3
	CL	60,5
	TR	64,6
	UY	68,8
	ZA	75,1
	ZZ	63,3
0806 10 10	CL	79,6
	EG	65,0
	MK	82,2
	TR	108,1
	ZA	62,4
	ZZ	79,5
0808 10 80	CL	90,0
	CN	82,6
	NZ	116,9
	US	114,5
	ZA	85,4
	ZZ	97,9
0808 20 50	CN	50,2
	TR	107,9
	ZA	60,3
	ZZ	72,8

⁽¹⁾ In-nomenklatura tal-pajjiżi ffissata mir-Regolament tal-Kummissjoni (KE) Nru 1833/2006 (ĠU L 354, 14.12.2006, p. 19). Il-kodiċi "ZZ" jirrappreżenta "oriġini oħra".

DEĊIŻJONIJIET

DEĊIŻJONI TAL-KUNSILL

tal-20 ta' Settembru 2011

li tahtar żewġ membri Irlandiżi u membru supplenti Irlandiż fil-Kumitat tar-Reġjuni

(2011/649/UE)

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 305 tiegħu,

Wara li kkunsidra l-proposta mill-Gvern Irlandiż,

Billi:

(1) Fit-22 ta' Diċembru 2009 u fit-18 ta' Jannar 2010, il-Kunsill adotta d-Deċiżjonijiet 2009/1014/UE ⁽¹⁾ u 2010/29/UE ⁽²⁾ li jahtaru l-membri u l-membri supplenti fil-Kumitat tar-Reġjuni għall-perijodu mis-26 ta' Jannar 2010 sal-25 ta' Jannar 2015.

(2) Konsegwentement għat-tmiem tal-mandati tas-Sinjura Michelle MULHERIN u s-Sur Denis LANDY saru vakanti s-siġġijiet ta' żewġ membri fil-Kumitat tar-Reġjuni. Konsegwentement għat-tmiem tal-mandat tas-Sur Terry BRENNAN sar vakanti siġġu ta' membru supplenti fil-Kumitat tar-Reġjuni.

ADOTTA DIN ID-DEĊIŻJONI:

Artikolu 1

Huma b'dan mahturin fil-Kumitat tar-Reġjuni għall-bqija tal-mandat attwali, jiġifieri sal-25 ta' Jannar 2015:

(a) bhala membri:

— is-Sur John SHEAHAN, *Member of Limerick County Council*

— is-Sur Des HURLEY, *Member of Carlow Local Authorities (County and Town)*

u

(b) bhala membru supplenti

— is-Sinjura Catherine YORE, *Member of Meath County Council*.

Artikolu 2

Din id-Deċiżjoni għandha tidhol fis-sehh fil-jum tal-adozzjoni tagħha.

Magħmul fi Brussell, l-20 ta' Settembru 2011.

Għall-Kunsill

Il-President

M. SAWICKI

⁽¹⁾ ĠU L 348, 29.12.2009, p. 22.

⁽²⁾ ĠU L 12, 19.1.2010, p. 11.

DEĊIŻJONI TAL-KUNSILL

tal-20 ta' Settembru 2011

li tahtar membru Lussemburgiż u membru supplenti Lussemburgiż fil-Kumitat tar-Regjuni

(2011/650/UE)

IL-KUNSILL TAL-UNJONI EWROPEA,

ADOTTA DIN ID-DEĊIŻJONI:

Artikolu 1

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 305 tiegħu,

Dawn li ġejjin huma b'dan mahturin fil-Kumitat tar-Regjuni għall-bqija tal-mandat attwali, li jispicċa fil-25 ta' Jannar 2015:

(a) bhala membru:

— Is-Sur Gilles ROTH, *Bourgmestre de la Commune de Mamer*

u

(b) bhala membru supplenti:

— Is-Sur Pierre WIES, *Bourgmestre de la Commune de Larochette*.

Wara li kkunsidra l-proposta tal-Gvern Lussemburgiż,

Artikolu 2

Billi:

Din id-Deċiżjoni għandha tidhol fis-sehh fil-jum tal-adozzjoni tagħha.

(1) Fit-22 ta' Diċembru 2009 u fit-18 ta' Jannar 2010, il-Kunsill adotta d-Deċiżjonijiet 2009/1014/UE ⁽¹⁾ u 2010/29/UE ⁽²⁾ li jaħtru l-membri u l-membri supplenti fil-Kumitat tar-Regjuni għall-perijodu mis-26 ta' Jannar 2010 sal-25 ta' Jannar 2015.

Magħmul fi Brussell, l-20 ta' Settembru 2011.

(2) Wara li ntemm il-mandat tas-Sur Paul Henri MEYERS sar vakanti siġġu ta' membru fil-Kumitat tar-Regjuni. Wara l-hatra tas-Sur Gilles ROTH bhala membru tal-Kumitat tar-Regjuni, sar vakanti post ta' membru supplenti,

Għall-Kunsill
Il-President
M. SAWICKI

⁽¹⁾ ĠU L 348, 29.12.2009, p. 22.

⁽²⁾ ĠU L 12, 19.1.2010, p. 11.

DEĊIŻJONI TAL-KUMMISSJONI

tad-29 ta' Ġunju 2011

dwar għajnuna fis-settur tal-proċessar tal-karkassi tal-annimali fl-2003 Għajnuna mill-Istat C 23/05
(ex NN 8/04 u ex N 515/03)

(notifikata bid-dokument numru C(2011) 4425)

(It-test bil-Franċiż biss huwa awtentiku)

(Test b'relevanza għaż-ŻEE)

(2011/651/UE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea, u partikolarment l-Artikolu 108(2) tiegħu,

Billi:

I. IL-PROCĊEDURA

- (1) Permezz tal-ittra tas-7 ta' Novembru 2003, ir-rappreżentanza permanenti ta' Franza għall-Unjoni Ewropea nnotifikat lill-Kummissjoni, skont l-Artikolu 108(3) tat-Trattat dwar il-Funzjonament tal-Unjoni Ewropea (minn hawn 'il quddiem it-"TFUE")⁽¹⁾ dwar eżenzjoni mit-taxxa fuq il-proċessar tal-karkassi tal-annimali għal certi impriżi li jbigħu l-laħam bl-imnut.
- (2) In-notifika originali kienet tikkonċerna, min-naha, l-għajnuniet mogħtija fl-2003 u min-naha l-oħra l-għajnuniet li huma ppjanati mill-2004 'il quddiem. Billi parti mill-għajnuniet kienet diġà nġghatat, il-Kummissjoni ddecidiet f'dak il-każ li taqsam il-fajl f'żewġ każijiet. Mill-għajnuniet mogħtija fl-2003, qed tiġi investigata biss l-eżenzjoni mit-taxxa fuq il-proċessar tal-karkassi tal-annimali skont din id-deċiżjoni preżenti.
- (3) It-taxxa fuq il-proċessar tal-karkassi tal-annimali kienet tneħhiet fl-1 ta' Jannar 2004. Wara, il-finanzjament tal-impjanti tas-settur pubbliku għall-proċessar tal-karkassi tal-annimali kien iggarantit mid-dhul ta' "taxxa fuq il-qatla", li għaliha l-Kummissjoni ma għamlet l-ebda oġġezzjoni⁽²⁾.
- (4) Fil-kuntest tal-investigazzjoni tal-fajl dwar it-"taxxa fuq il-qatla" (Għajnuna mill-Istat Nru N515 A/03), l-awtoritajiet Franċiżi bagħtu informazzjoni relatata wkoll ma' dan il-każ lill-Kummissjoni, notevolment permezz tal-ittra tad-29 ta' Diċembru 2003.

- (5) L-awtoritajiet Franċiżi pprezentaw informazzjoni kumpliementari, mitluba mill-Kummissjoni permezz ta' ittra tal-4 ta' Marzu 2005, fl-ittra tagħhom tas-7 ta' April 2005, irreġistrata fit-12 ta' April 2005.
- (6) Il-Kummissjoni fethet il-proċedura prevista fl-Artikolu 108(2) tat-TFUE rigward l-għajnuna konċernata permezz tal-ittra Nru SG(2005)D/202956 tas-7 ta' Lulju 2005.
- (7) Id-Deċiżjoni li tinfetħa il-proċedura giet ippubblikata f'Il-Ġurnal Uffiċjali tal-Unjoni Ewropea⁽³⁾. Il-Kummissjoni stiednet lill-Istati Membri l-oħra u l-partijiet terzi interessati biex jibagħtu l-kummenti tagħhom dwar l-għajnuniet konċernati.
- (8) L-awtoritajiet Franċiżi bagħtu l-kummenti tagħhom permezz tal-ittra tal-20 ta' Settembru 2005 u tal-15 ta' Novembru 2005, irreġistrati fis-17 ta' Novembru 2005.
- (9) Il-Kummissjoni rċeviet kummenti mill-Confédération de la boucherie, boucherie-charcuterie, traiteurs (Konfederazzjoni Franċiża tal-bejjiegha tal-laħam u d-delikatessen, u ta' dawk li jqassmu l-laħam) (minn hawn 'il quddiem "CFBCT") fit-18 ta' Ottubru 2005 u osservazzjonijiet minn kumpanija privata fis-17 ta' Ottubru 2005⁽⁴⁾ u l-11 ta' Lulju 2008.
- (10) Permezz tal-ittra tat-18 ta' April 2011, l-awtoritajiet Franċiżi kkonfermaw li l-eżenzjoni mill-hlas tat-taxxa fuq ix-xiri tal-laħmijiet (imsejha "taxxa fuq il-proċessar tal-karkassi tal-annimali") mogħtija fis-sena 2003 lil ċerti impriżi li jqiegħdu fis-suq prodotti agrikoli kienet taqa' taħt ir-Regolament tal-Kummissjoni (KE) Nru 1998/2006 tas-15 ta' Diċembru 2006 dwar l-applikazzjoni tal-Artikoli 87 u 88 tat-Trattat [tal-KE] dwar l-għajnuna *de minimis*⁽⁵⁾.

II. DESKRIZZJONI

- (11) Il-miżura konċernata tirrigwarda l-finanzjament għas-sena 2003, tal-impjanti tas-settur pubbliku għall-proċessar tal-karkassi tal-annimali u tad-distruzzjoni tad-dqiq mil-laħam u l-għadam li ma jistax jibqqa' jintuża kummerċjalment.

⁽¹⁾ B'effett mill-1 ta' Diċembru 2009, l-Artikoli 87 u 88 tat-Trattat tal-KE nbidlu bl-Artikoli 107 u 108, rispettivament, tat-TFUE. Dawn iż-żewġ sensiliet ta' dispozizzjonijiet huma identiċi bħala sustanza. Għall-finijiet ta' din id-Deċiżjoni, referenza għall-Artikoli 107 u 108 tat-TFUE għandha tiftiehem bħala referenza għall-Artikoli 87 u 88 tat-Trattat tal-KE, rispettivament, fejn dan ikun xieraq.

⁽²⁾ Għajnuna mill-Istat Nru 515 A/03, ittra lill-awtoritajiet Franċiżi C(2004) 936 finali tat-30.3.2004.

⁽³⁾ ĠU C 228, 17.9.2005, p. 13.

⁽⁴⁾ Il-kumpanija talbet li l-identità tagħha tinzamm kunfidenzjali.

⁽⁵⁾ ĠU L 379, 28.12.2006, p. 5.

- (12) L-impjanti tas-settur pubbliku għall-proċessar tal-karkassi tal-annimali qabel kienu jiġi ffinanzjati mit-taxxa fuq it-trattament tal-karkassi, introdotta mill-Artikolu 302a ZD tal-Kodiċi Ġenerali Franciż tat-Taxxa, li ġie adottat skont l-Artikolu 1 tal-Liġi Franciża Nru 96-1139 tas-26 ta' Diċembru 1996 dwar il-ġbir u d-distruzzjoni tal-karkassi tal-annimali u l-iskart tal-biċċeriji (minn hawn 'il quddiem il-“Liġi tal-1996”).
- (13) It-taxxa fuq il-proċessar tal-karkassi tal-annimali kienet tapplika fuq ix-xiri tal-laħam u prodotti oħra speċifiċi mill-bejjiegha bl-immnut kollha ta' dawk il-prodotti. Bi prinċipju, it-taxxa kellha tithallas mill-bejjiegha bl-immnut kollha. It-taxxa kienet tiġi bbażata fuq il-valur mingħajr VAT tax-xiri mill-bejjiegha ta' dawn il-prodotti kollha:
- lahmijiet u ġewwieni, friski jew imsajrin, imkessha jew iffriżati ta' tjur, fniek, u kaċċa jew annimali tal-ispeċijiet bovini, ovini, kaprini, tal-majjal u tal-ispeċijiet taż-żwiemel, ħmir u t-taħlitiet tagħhom;
 - lahmijiet immellhin, prodotti tal-laħam ipproċessat, xaħam, laħam ippreservat u ġewwieni pproċessat;
 - għalf tal-annimali magħmul minn laħam u ġewwieni.
- (14) L-imprizi li d-dhul tagħhom matul is-sena ta' qabel kien inqas minn 2 500 000 Frank Franciż (FRF)⁽⁶⁾ (EUR 381 122) mingħajr VAT kienu eżentati mit-taxxa. Ir-rata tat-taxxa kienet iffissata fuq il-livell ta' xiri mingħajr VAT għal kull xaħar, 0,5 % sa ammont ta' FRF 125 000 (EUR 19 056) u 0,9 % 'l fuq minn FRF 125 000. L-Artikolu 35 tal-Liġi Finanzjarja emendata għas-sena 2000 (Liġi Nru 2000-1353 tat-30 ta' Diċembru 2000), gābet ċerti modifiki fis-sistema tat-taxxa fuq il-proċessar tal-karkassi tal-annimali li daħlu fis-seħħ fl-1 ta' Jannar 2001. Dawn il-modifiki kienu intenzjonati biex itaffu l-effetti tal-kriżi tal-BSE u l-ispejjeż addizzjonali li kkawżat. Wara ż-żmien, il-baži tat-taxxa ġiet estiża fuq “prodotti oħra li ġejjin mill-laħam”. Ir-rata tat-taxxa kienet iffissata għal 2,1 % tal-livell ta' xiri għal kull xaħar sa ammont ta' FRF 125 000 (EUR 19 056) u għal 3,9 % 'l fuq minn FRF 125 000. Minbarra dan, l-imprizi li d-dhul tagħhom matul is-sena ta' qabel kien inqas minn FRF 5 000 000 (EUR 762,245) mingħajr VAT kienu eżentati mit-taxxa.
- (15) Fil-bidu, jiġifieri mill-1 ta' Jannar 1997, id-dhul mit-taxxa kien jithallas lil fond *ad hoc* mahluq speċifikament għal dan il-ghan, intenzjonat biex jiffinanzja s-servizz tal-ġbir u d-distruzzjoni tal-karkassi tal-annimali u tal-materjal fil-biċċeriji rikonoxxut bhala mhux tajjeb għall-konsum mill-bniedem jew mill-annimali, jiġifieri l-attivajiet definiti bhala li jaqgħu taht servizz pubbliku skont l-Artikolu 264 tal-Kodiċi Rurali. Il-fondi kienu jitmexxew miċ-Centru Nazzjonali għall-Iżvilupp ta' Azjendi Agrikoli (Centre national pour l'aménagement des structures des exploitations agricoles — CNASEA).
- (16) Wara l-1 ta' Jannar 2001, id-dhul mit-taxxa fuq il-proċessar tal-karkassi tal-annimali kien jgħaddi direttament għall-Baġit tal-Istat, u ma baqgħetx tgħaddi lill-fond mahluq għal dak il-ghan. Għas-sena 2003, il-fondi kienu disponibbli għall-Ministeru tal-Agrikoltura, l-Alimentazzjoni, is-Sajd u l-Affarijiet Rurali skont id-Digriet Nru 2002-1580 tat-30 ta' Diċembru 2002 li kien jimplimenta l-Liġi Finanzjarja għall-2003. Kienu jiġu assenjati bhala nefqa ordinarja tal-Ministeru, skont it-Titolu IV, Għajjuna Pubblika, il-Parti 4, miżuri ekonomiċi, inċentivi u għajjuna. Id-dhul minn din it-taxxa għas-sena 2003 kien stmat li kien EUR 550 miljun.
- (17) In-notifika tal-2003 pprovdiet għajjuna għall-istokkjar u d-distruzzjoni tad-dqiq mill-annimali, kif ukoll għajjuna għat-trasport u d-distruzzjoni ta' annimali li nstabu mejta u għall-iskart tal-biċċeriji. Barra minn hekk, il-Liġi tal-1996 kienet tipprovdi għall-eżenzjoni ta' imprizi li jbigħu l-laħam bl-immnut u li kellhom dhul annwali ta' inqas minn EUR 762 245. Skont l-informazzjoni disponibbli għall-Kummissjoni, il-Liġi tal-1996 kienet fis-seħħ matul is-sena 2003 kollha.
- (18) Il-Kummissjoni, fid-deċiżjoni tagħha li tibda l-proċedura, ikkonkludiet li ma kienx hemm riskju li l-miżuri ta' għajjuna rigward it-tneħhija u d-distruzzjoni tal-annimali mejta, u l-istokkjar u d-distruzzjoni tad-dqiq mill-annimali u mill-iskart tal-biċċeriji, jaffettwaw hażin il-kundizzjonijiet tal-kummerċ b'tali mod li jmur kontra l-interess komuni. Għalhekk setghu jiġu kkunsidrati, skont id-deroga pprovduta fl-Artikolu 107(3)(c) tat-TFUE, bhala miżuri li jistgħu jikkontribwixxu għall-iżvilupp tas-settur. Min-naha l-oħra, il-Kummissjoni ddecidiet li tiftaħ il-proċedura pprovduta fl-Artikolu 108(2) tat-TFUE fir-rigward tal-eżistenza u l-kompatibbiltà tal-għajjuniet għal kummerċ eżentat mill-hlas tat-taxxa fuq il-proċessar tal-karkassi tal-annimali.
- L-argumenti li qajmet il-Kummissjoni fil-kuntest tal-ftuħ tal-proċedura tal-investigazzjoni*
- (19) Meta nbdiel il-proċedura tal-investigazzjoni, il-Kummissjoni stmat li l-eżenzjoni mill-hlas tat-taxxa fuq il-proċessar tal-karkassi tal-annimali kienet timplika telf ta' riżorsi għall-Istat u ma kinitx iġġustifikata min-natura u s-sistema tat-taxxa li l-ghan tagħha huwa li tassigura dhul għall-Istat. Fil-fatt, skont l-informazzjoni disponibbli għall-Kummissjoni, l-eżenzjoni kienet ibbażata fuq id-dhul globali mill-bejgħ, u mhux fuq id-dhul mill-bejgħ tal-laħam.
- (20) Billi t-taxxa fuq il-proċessar tal-karkassi tal-annimali tiġi kkalkulata fuq il-valur tal-prodotti ġejjin mil-laħam, ma jidherx li l-eżenzjoni ta' impriza mill-hlas tat-taxxa li għandha dhul oghla mil-laħam hija ġġustifikata, meta l-kompetitur tagħha bi dhul minn prodotti li ġejjin mil-laħam iktar baxx, ikollhom ihallsuha.

⁽⁶⁾ Fur ir-rata tal-kambju ta' FRF 1 = EUR 0,15.

- (21) B'riżultat ta' dan, din l-eżenzjoni tidher li qed tohloq vantaġġ selettiv. Tidher ukoll bhala għajnuna li tiffavorixxi l-bejgiegħa li, billi jiġu eżentati, ikollhom it-taxxa tagħhom imnaqqsa. Abbażi taċ-ċifri tal-kummerċ tal-laħam, il-Kummissjoni kkonkludiet li l-eżenzjoni tat-taxxa fl-2003 favur il-bejgiegħa li kellhom dhul ta' inqas minn EUR 762 245 kienet vantaġġ li seta' jikkostitwixxi għajnuna mill-Istat skont l-Artikolu 107(1) tat-TFUE.
- (22) Il-Kummissjoni ma setghetx teskludi l-possibbiltà li l-eżenzjoni mit-taxxa jista' jkollha effett fuq il-kummerċ bejn l-Istati Membri, speċjalment f'żoni qrib il-konfini.
- (23) L-eżenzjoni mit-taxxa favur il-bejgiegħa li għandhom dhul ta' anqas minn EUR 762 245 setghet titqies bhal għajnuna mill-Istat skont l-Artikolu 107(1) tat-TFUE.
- (24) L-eżenzjoni f'dan il-każ kienet tidher li tikkonsisti fi tnaqqis tat-taxxi, mingħajr ebda element ta' incentiva u mingħajr kumpens mill-benefiċjarji li l-kompatibbiltà tagħhom mar-regoli tal-kompetizzjoni ma kinitx ippruvata.
- (25) Għalhekk il-Kummissjoni kkunsidrat li l-għajnuna kienet taqa' fil-kamp ta' applikazzjoni tal-punt 3.5 tal-linji gwida tal-Komunità dwar l-għajnuniet mill-Istat fis-settur agrikolu (?), li kienu japplikaw f'dak iż-żmien. Skont dan il-punt, biex tiġi meqjusa kompatibbli mas-suq intern, kwalunkwe miżura ta' għajnuna għandu jkollha ċertu element ta' incentiva jew titlob kontraparti mill-benefiċjarju. Għaldaqstant, jekk ma jkunx hemm dispożizzjoni speċifika fil-leġislazzjoni Komunitarja jew f'dawn il-linji gwida dwar l-eżenzjonijiet, miżuri unilaterali ta' għajnuna mill-Istat li huma intenzjonati biss biex itejbu s-sitwazzjoni finanzjarja ta' produtturi, iżda li bl-ebda mod ma jikkontribwixxu għall-iżvilupp tas-settur, huma kkunsidrati bhala għajnuna operattiva li hija inkompatibbli mas-suq komuni.
- (26) Għall-bejgħ eżentat mill-hlas tat-taxxa fuq il-proċessar tal-karkassi tal-animali, il-Kummissjoni ma setghetx teskludi li l-għajnuna konċernata tista' tkun għajnuna mill-Istat skont it-tifsira tal-Artikolu 107(1) tat-TFUE u tista' tikkostitwixxi għajnuna operattiva, u li dwarha l-Kummissjoni kellha dubji rigward il-kompatibbiltà mas-suq intern.
- (28) Madankollu, l-awtoritajiet Franciżi, qabel ma dahal fis-seħh ir-Regolament (KE) Nru 1998/2006, kienu argumentaw illi l-għajnuniet kienu jaqgħu fil-kamp ta' applikazzjoni tar-Regolament tal-Kummissjoni (KE) Nru 69/2001 tat-12 ta' Jannar 2001 dwar it-thaddim tal-Artikoli 87 u 88 tat-Trattat tal-KE dwar għajnuna *de minimis* (?). Huma ddikjaraw li l-għadd ta' impriżi konċernati, li kien jammonta għal medja ta' aktar minn 100 000 fis-sena, u l-limitu tad-dhul użat għall-eżenzjoni (EUR 762 245) kienu jimplikaw illi l-ammont tal-eżenzjoni li jista' jikkostitwixxi għajnuna mill-Istat kien ikun, fi kwalunkwe każ, iktar baxx mil-limitu ta' EUR 100 000 fuq perjodu ta' tliet snin ipprovdut fir-Regolament (KE) Nru 69/2001.
- (29) Sabiex juru li l-ammont tal-eżenzjoni mogħti lil dawn l-impriżi fl-2003 kien dejjem iktar baxx minn EUR 100 000 fuq perjodu ta' 3 snin, l-awtoritajiet Franciżi applikaw żewġ metodi.
- (30) Fl-ewwel każ, l-awtoritajiet Franciżi ppruvaw jaslu għaċ-ċifra tad-dhul ta' impriża li kienet hallset taxxa ta' EUR 100 000 fuq perjodu ta' 3 snin, jew taxxa annwali medja ta' EUR 33 333. Abbażi tal-ammont stabbilit, maqsum skont il-livell tat-taxxa (2,1 % u 3,9 %), stabbilixxew il-bażi tat-taxxa li tikkorrispondi għax-xiri tal-laħam tal-impriża. Fl-aħħar nett, skont il-valur ta' dan ix-xiri tal-laħam, waslu għal stima ta' dhul annwali, abbażi tal-ipoteżi massimalista li din l-impriża kienet tispeċjalizza fil-kummerċ tal-laħam. Dan il-metodu ppermettilhom jistabbilixxu livell ta' dhul għall-impriża li kien wisq oghla mil-limitu tal-eżenzjoni mit-taxxa. Il-limitu tal-eżenzjoni ta' EUR 762 245 kien għalhekk inqabeż sew, li kien ifisser li impriża li tkun hallset taxxa ta' EUR 100 000 fuq tliet snin ma tista' bl-ebda mod tkun eżentata mit-taxxa fuq ix-xiri tal-laħam.
- (31) Fit-tieni każ, l-awtoritajiet Franciżi ppruvaw jikkalkulaw l-ammont tat-taxxa ta' impriża speċjalizzata fil-laħam li kellha dhul eżatti taħt il-limitu tal-eżenzjoni, li kien jammonta għal EUR 762 000. Abbażi ta' koeffiċjent għax-xiri/dhul ta' 0,58 ⁽⁹⁾, l-awtoritajiet Franciżi ikkalkulaw il-valur tax-xiri tal-laħam ta' EUR 441 960 (762 000 × 0,58) għal din l-impriża. Dan it-tieni metodu juri li l-ammont massimu ta' eżenzjoni huwa ta' EUR 13 132 fis-sena għal kull impriża, jiġifieri ammont li xorta baqa' inqas minn EUR 100 000 fuq tliet snin.

III. KUMMENTI PPREŻENTATI MINN FRANZA

- (27) L-awtoritajiet Franciżi pprezentaw il-kummenti tagħhom permezz tal-ittri tal-20 ta' Settembru 2005, u tal-15 ta' Novembru 2005. F'dawn l-ittri, huma kkonfermaw illi ma setax jiġi kkontestat illi l-eżenzjoni mit-taxxa mogħtija lill-impriżi kienet tirrapreżenta għajnuna skont it-tifsira tat-Trattat tal-KE. Barra minn dan, il-Kummissjoni kienet waslet għall-konkluzjoni simili fid-Deċiżjoni 2005/474/KE tagħha tal-14 ta' Diċembru 2004 dwar l-eżenzjoni applikata bejn l-1 ta' Jannar 1997 u l-31 ta' Diċembru 2002 (għajnuna NN 17/01 ikklassifikata mill-ġdid bhala C 49/02) ⁽⁸⁾.
- (32) Bid-dhul fis-seħh tar-Regolament (KE) Nru 1998/2006, l-awtoritajiet Franciżi kkonfermaw li l-eżenzjoni mill-hlas tat-taxxa fuq ix-xiri tal-laħam (imsejha t-taxxa fuq il-proċessar tal-karkassi tal-animali), mogħtija għall-2003 lil ċerti impriżi li jqiegħdu fis-suq prodotti agrikoli, kienet taqa' fil-kamp ta' applikazzjoni ta' dan ir-Regolament, b'mod partikulari tal-Artikolu 5 tiegħu dwar miżuri tranżitorji [ta' tranżizzjoni].

⁽⁹⁾ ĠU L 10, 13.1.2001, p. 30

⁽¹⁰⁾ Informazzjoni tal-awtoritajiet Franciżi bbażata fuq sorsi professjonali (Ċentri tal-Immaniġjar tal-Konfederazzjoni tal-Bejgiegħa tal-Laħam).

⁽⁷⁾ ĠU C 28, 1.2.2000, p. 2.

⁽⁸⁾ ĠU L 176, 8.7.2005, p. 1.

IV. KUMMENTI PPREŻENTATI MINN TERZI PERSUNI

Kummenti mill-Konfederazzjoni tal-bejjiegha tal-laħam u d-delikatessen, u ta' dawħ li jqassmu l-laħam (CFBCT)

- (33) L-ewwel nett, il-Konfederazzjoni tal-bejjiegha tal-laħam u d-delikatessen, u ta' dawħ li jqassmu l-laħam (minn hawn 'il quddiem "CFBCT") iddikjarat li l-miżura konċernata ma kinitx tilhaq il-kriterju għad-definizzjoni ta' għajjnuna mill-Istat u li s-sistema tat-taxxa applikata għal ċerti impriżi abbażi tal-ammont tad-dhul tagħhom kienet iġġustifikata b'mod shiħ minhabba l-iskema ġenerali tas-sistema tat-taxxa. Skont is-CFBCT, it-taxxa fuq ix-xiri tal-laħam kienet tingabar u tiġi kkontrollata skont ir-regoli applikabbli għall-VAT u taxxi simili. L-iffissar tal-limitu tal-eżenzjoni kien ibbażat fuq kriterju oġġettiv u kriterju loġiku identiku għal dak tal-limiti applikabbli għal taxxi oħrajn. Il-Liġi tal-1996 kienet tagħmel parti mis-sistema Franċiża għall-ġbir tal-VAT. Għalhekk ma kellhiex l-għan li tagħti vantaġġ eċċezzjonali lil ċerti impriżi, iżda li fil-fatt, tintroduċi livell ta' limitu, li jqis il-kapaċità ta' impriżi li jhallsu t-taxxa, u b'mod partikulari, il-vijabbiltà ta' bejjiegha tal-laħam tas-sengħa.
- (34) It-tieni, is-CFBCT iddikjarat illi din il-miżura ma kinitx taffettwa l-kummerċ intra-Komunitarju. Fir-realtà, id-daqs estremament moderat tal-impriżi konċernati mill-miżura li qed tiġi kkunsidrata, u s-suq ġeografikament ferm limitat li joperaw fih, kien jifja' dubju fuq id-dikjarazzjoni li l-miżura kienet tikkonstitwixxi għajjnuna mill-Istat skont it-tifsira tal-Artikolu 107(1) tat-TFUE.
- (35) Sahansitra anke jekk jiġi kkunsidrat li l-impriżi eżentati mill-hlas tat-taxxa kienu effettivament ibbenefikaw minn għajjnuna, is-CFBCT enfasizzat li din l-għajjnuna kienet, fi kwalunkwe każ, kompatibbli mar-regoli tat-Trattat.
- (36) Il-Kummissjoni għandha tikkunsidra l-eżenzjoni tal-intrapriżi ż-żgħar tal-bejjiegha tal-laħam u tal-bejjiegha tas-sengħa bħala ġġustifikata skont għan ta' interess ġenerali: l-immanigġjar tal-kriżi tal-BSE u t-trattament meħtieġ għal prodotti perikolużi. Barra minn hekk, din il-miżura ma kinitx tikkonċerna biss l-intrapriżi żgħar u medji (SMEs) u kienet potenzjalment taqa' taħt ir-regolamenti tal-eżenzjoni applikabbli dak iż-żmien, jiġifieri ir-Regolament tal-Kummissjoni (KE) Nru 70/2001 tat-12 ta' Jannar 2001 dwar l-applikazzjoni tal-Artikolu 87 u 88 tat-Trattat tal-KE għall-għajjnuna tal-Istat lill-intrapriżi żgħar u ta' daqs medju⁽¹¹⁾, u r-Regolament tal-Kummissjoni (KE) Nru 1/2004 tat-23 ta' Diċembru 2003 dwar l-applikazzjoni tal-Artikoli 87 u 88 tat-Trattat [tal-KE] dwar l-għajjnuna tal-Istat għall-intrapriżi żgħar u ta' daqs medju attivi fil-produzzjoni, il-proċessar u l-marketing [t-tqegħid fis-suq] ta' prodotti tal-agrikoltura⁽¹²⁾.
- (37) Is-CFBCT issotni li, fi kwalunkwe każ, ir-reqwiżit illi jitleb li l-għajjnuna tiġi rkuprata, li eventwalment iwassal għal klassifikazzjoni ta' inkompatibbiltà ta' miżura ta' għajjnuna mill-Istat, tmur kontra l-Artikolu 14 tar-Regolament tal-Kunsill (KE) Nru 659/1999 tat-22 ta' Marzu 1999 li jistabbilixxi regoli dettaljati għall-applikazzjoni

tal-Artikolu 93 tat-Trattat tal-KE⁽¹³⁾, għaliex deċiżjoni negattiva u l-irkupru ma jqisux l-aspettattivi legittimi tal-impriżi benefiċjarji.

- (38) Barra minn hekk, l-evalwazzjoni *a posteriori* tal-ammont tal-għajjnuna abbażi ta' tassazzjoni retroattiva fuq rata fissa probabbilment tibqa' iktar baxxa mil-limiti *de minimis*, billi l-benefiċjarji potenzjali ta' dawn l-għajjnuniet kienu, fil-biċċa l-kbira tagħhom, impriżi mikro.

Kummenti ppreżentati minn kumpanija privata li l-kwartieri ġenerali tagħha huma fi Franza

- (39) Skont l-informazzjoni disponibbli għall-Kummissjoni, il-kumpanija privata konċernata kienet thaddem attività ta' distribuzzjoni tal-ikel fi Franza. Billi hallset it-taxxa fuq il-proċessar tal-karkassi tal-annimali mis-sena 2001 sas-sena 2003, u billi kienet talbet ir-rimborż tal-ammont imħallas lis-servizzi tat-taxxa Franċiżi, il-kumpanija tqis li huwa fl-interess tagħha li tibgħat il-kummenti tagħha permezz ta' din il-proċedura.
- (40) Il-kumpanija ssotni li, kuntrarju għall-konklużjoni tal-Kummissjoni fid-deċiżjoni tagħha li tiftaħ il-proċedura fil-5 ta' Lulju 2005 (2005/C 228/06)⁽¹⁴⁾, kien hemm konnessjoni bejn l-għajjnuniet fis-settur tal-proċessar tal-karkassi tal-annimali u x-xiri tal-laħam. Il-kumpanija tqis li t-taxxa fuq il-proċessar tal-karkassi tal-annimali mħallsa matul is-sena 2003 hija bbażata fuq l-Artikolu 302a ZD tal-Kodiċi Ġenerali Franċiż tat-Taxxa u tiffinanzja skema tal-għajjnuna mill-Istat skont l-Artikolu 107 tat-TFUE. Billi din l-iskema ma kinitx innotifikata lill-Kummissjoni minn qabel, għandha tiġi ddiċjarata illegali.
- (41) Barra minn hekk, il-kumpanija ssotni li l-eżenzjoni mit-taxxa hija inkompatibbli fir-rigward tal-Artikolu 107 tat-TFUE, u li dan għandu jwassal biex it-taxxa tkun inkompatibbli mal-prinċipju ta' ugwaljanza *vis-à-vis* it-taxxa mill-Istat u konsegwentament ir-regoli dwar il-kompetizzjoni.
- (42) Skont l-Artikolu 107(1) tat-TFUE, kwalunkwe għajjnuna fi kwalunkwe forma li tkun mogħtija minn Stat Membru jew permezz ta' riżorsi tal-Istat li tfixxek jew thedded li tfixxek il-kompetizzjoni billi tiffavorixxi ċerti impriżi jew il-produzzjoni ta' ċertu merkanzija għandha, safejn tolgot il-kummerċ bejn l-Istati Membri, tkun inkompatibbli mas-suq komuni, hliet jekk stipulat mod iehor fit-Trattat.
- (43) L-Artikoli 107, 108 u 109 tat-TFUE japplikaw għas-settur tal-laħam tal-majjal skont l-Artikolu 21 tar-Regolament tal-Kunsill (KEE) Nru 2759/75 tad-29 ta' Ottubru 1975 dwar l-organizzazzjoni komuni tas-suq tal-laħam tal-majjal⁽¹⁵⁾. Dawn japplikaw għas-settur tal-laħam tal-bovini skont l-Artikolu 40 tar-Regolament tal-Kunsill

V. VALUTAZZJONI

⁽¹¹⁾ ĠU L 10, 13.1.2001, p. 33.

⁽¹²⁾ ĠU L 1, 3.1.2004, p. 1.

⁽¹³⁾ ĠU L 83, 27.3.1999, p. 1.

⁽¹⁴⁾ Ara n-nota f' qiegħ il-paġna nru 3.

⁽¹⁵⁾ ĠU L 282, 1.11.1975, p. 1.

- (KEE) Nru 1254/1999 tas-17 ta' Mejju 1999 dwar l-organizzazzjoni tas-suq taċ-ċanga u tal-vitella⁽¹⁶⁾. L-Artikoli 107, 108 u 109 tat-TFUE kienu japplikaw ghas-settur tal-laħam tal-bovini, qabel l-adozzjoni tar-Regolament (KE) Nru 1254/1999, skont l-Artikolu 24 tar-Regolament tal-Kunsill (KEE) Nru 805/68⁽¹⁷⁾. Dawn l-Artikoli japplikaw ghas-settur tal-laħam tal-bovini u tan-nagħaġ skont l-Artikolu 22 tar-Regolament tal-Kunsill (KE) Nru 2467/98 tat-3 ta' Novembru 1998 dwar l-organizzazzjoni komuni tas-swieq tal-laħam tal-nagħaġ u tal-mogħoż (traduzzjoni mhux uffiċjali)⁽¹⁸⁾. Kienu japplikaw ghas-settur tal-laħam tat-tjur skont l-Artikolu 19 tar-Regolament tal-Kunsill (KEE) Nru 2777/75 tad-29 ta' Ottubru 1975 dwar l-organizzazzjoni komuni fis-suq tal-laħam tat-tjur⁽¹⁹⁾. Ir-Regolament tal-Kunsill (KE) Nru 1234/2007 tat-22 ta' Ottubru 2007 li jstabbilixxi organizzazzjoni komuni ta' swieq agrikoli u dwar dispożizzjonijiet speċifiċi għal ċerti prodotti agrikoli (Ir-Regolament Waħdieni dwar l-OKS)⁽²⁰⁾ irrevoka dawn ir-Regolamenti differenti, u fl-Artikolu 180 tiegħu jipprovdi li r-regoli dwar l-ghajnuniet mill-Istat japplikaw għall-prodotti msemmija hawn fuq.
- (44) L-awtoritajiet Franciżi kkonfermaw li l-eżenzjoni mill-hlas tat-taxxa fuq ix-xiri tal-laħam (imsejha t-"taxxa fuq il-proċessar tal-karkassi tal-animali"), mogħtija għall-2003 lil ċerti impriżi li jqiegħdu fis-suq prodotti agrikoli, kienet taqa' fil-kamp ta' applikazzjoni tar-Regolament (KE) Nru 1998/2006.
- (45) Skont ir-Regolament (KE) Nru 1998/2006, l-ghajnuniet li jissodisfaw il-kundizzjonijiet stabbiliti fih, jitqiesu li jilhqgħu l-kriterji kollha tal-Artikolu 107(1) tat-TFUE, u għalhekk huma eżentati mir-rekwiżit ta' notifika skont l-Artikolu 108(3) tat-TFUE.
- (46) Ir-Regolament (KE) Nru 1998/2006 japplika għall-ghajnuniet mogħtija lill-impriżi tas-setturi kollha, iżda fil-każ ta' impriżi attivi fil-proċessar u t-tqegħid fis-suq ta' prodotti agrikoli elenkati fl-Anness I għat-Trattat tal-KE, japplika biss jekk l-ammont tal-ghajnunna mhux stabbilit abbażi tal-prezz jew tal-kwantità tal-prodotti ta' dan it-tip, mixtrija mill-produtturi primarji jew li tqiegħdu fis-suq mill-impriżi konċernati, u jekk l-ghajnunna mhix ikkundizzjonata li tingħata parzjalment jew kollha kemm hi lil produtturi primarji.
- (47) Ir-Regolament (KE) Nru 1998/2006, skont l-Artikolu 5(1) tiegħu, japplika għal ghajnuniet mogħtija, qabel ma dahal fis-seħħ, lill-impriżi attivi fis-settur tal-proċessar u t-tqegħid fis-suq ta' prodotti agrikoli jekk jissodisfaw il-kundizzjonijiet kollha stabbiliti fl-Artikoli 1 u 2. Ir-Regolament (KE) Nru 1998/2006 dahal fis-seħħ fid-29 ta' Diċembru 2006.
- (48) Skont l-Artikolu 2(2) u (3) tar-Regolament (KE) Nru 1998/2006, it-total gross ta' ghajnunna *de minimis* mogħti lill-istess impriża ma għandux jaqbeż EUR 200 000 matul perjodu ta' tliet snin fiskali. Il-limitu stabbilit għandu jkun espress bħala għotja ta' flus. Iċ-ċifri kollha użati huma f'ammonti grossi, jiġifieri qabel it-tnaqqis tat-taxxi jew imposti oħra. Fejn l-ghajnunna tingħata f'forma oħra li mhijiex għotja, l-ammont ta' ghajnunna għandu jkun l-ekwivalenti tal-ghajnunna bħala għotja grossa.
- (49) L-impriżi konċernati kienu attivi fil-proċessar u t-tqegħid fis-suq ta' prodotti elenkati fl-Anness I għat-Trattat tal-KE u ta' prodotti oħra, u fl-2003 kienu eżentati mit-taxxa fuq il-proċessar tal-karkassi tal-animali. Skont il-miżuri ta' tranżizzjoni pprovduti fl-Artikolu 5 tiegħu, ir-Regolament (KE) Nru 1998/2006 għalhekk għandu japplika f'dan il-każ.
- (50) L-awtoritajiet Franciżi stabbilixxew li r-rekwiżiti stabbiliti permezz tar-Regolament (KE) Nru 1998/2006 kienu ssodisfati billi wrew li l-ekwivalenti tal-ghotja tal-ghajnunna li rċieva kull benefiċjarju ma kienet fl-ebda ċirkustanza taqbeż EUR 200 000 matul kwalunkwe perjodu ta' tliet snin, billi l-ammont massimu ta' eżenzjoni kien EUR 13 132 fis-sena u għal kull impriża (ara l-premessa 29).
- (51) Minħabba dan li ntqal hawn fuq, il-Kummissjoni tikkunsidra li l-eżenzjoni ta' impriżi li jbigħu l-laħam bl-imnuta li l-dhul annwali tagħhom fl-2003 kien inqas minn EUR 762 245 kienet taqa' fil-kamp ta' applikazzjoni tar-Regolament (KE) Nru 1998/2006 u tissodisfa l-kundizzjonijiet stabbiliti fih. Għaldaqstant, din l-eżenzjoni tikkostitwixxi ghajnunna mill-Istat skont l-Artikolu 107(1) tat-TFUE.

ADOTTAT DIN ID-DEĊIŻJONI:

Artikolu 1

L-eżenzjoni mit-taxxa fuq il-proċessar tal-karkassi għas-sena 2003 favur l-impriżi li jbigħu laħam bl-imnuta li d-dhul annwali tagħhom huwa inqas minn EUR 762 245 ma tikkostitwixx ghajnunna skont l-Artikolu 107(1) tat-TFUE.

Artikolu 2

Din id-Deċiżjoni hija indirizzata lir-Repubblika Franciża.

Magħmul fi Brussell, id-29 ta' Ġunju 2011.

Għall-Kummissjoni

Dacian CIOLOŞ

Membre tal-Kummissjoni

⁽¹⁶⁾ ĠU L 160 26.6.1999, p. 21.

⁽¹⁷⁾ ĠU L 148, 28.6.1968, p. 24.

⁽¹⁸⁾ ĠU L 312, 20.11.1998, p. 1.

⁽¹⁹⁾ ĠU L 282, 1.11.1975, p. 77.

⁽²⁰⁾ ĠU L 299, 16.11.2007, p. 1.

PREZZ TAL-ABBONAMENT 2011 (mingħajr VAT, inklużi l-ispejjeż tal-posta b'kunsinna normali)

Il-Ġurnal Uffiċjali tal-UE, serje L + C, edizzjoni stampata biss	22 lingwa uffiċjali tal-UE	Eur 1 100 fis-sena
Il-Ġurnal Uffiċjali tal-UE, serje L + C, stampati + DVD annwali	22 lingwa uffiċjali tal-UE	Eur 1 200 fis-sena
Il-Ġurnal Uffiċjali tal-UE, serje L, edizzjoni stampata biss	22 lingwa uffiċjali tal-UE	Eur 770 fis-sena
Il-Ġurnal Uffiċjali tal-UE, serje L + C, DVD fix-xahar (kumulattiva)	22 lingwa uffiċjali tal-UE	Eur 400 fis-sena
Suppliment tal-Ġurnal Uffiċjali (serje S), Swieq Pubbliċi u Appalti, DVD, edizzjoni fil-gimgha	multilingwi: 23 lingwa uffiċjali tal-UE	Eur 300 fis-sena
Il-Ġurnal Uffiċjali tal-UE, serje C – Kompetizzjonijiet	Skont il-lingwa/i tal-Kompetizzjoni	Eur 50 fis-sena

L-abbonament f'*Il-Ġurnal Uffiċjali tal-Unjoni Ewropea*, li joħroġ fil-lingwi uffiċjali tal-Unjoni Ewropea, hu disponibbli f'22 verżjoni lingwistika. Inklużi fih hemm is-serje L (Leġiżlazzjoni) u C (Informazzjoni u Avviżi).

Kull verżjoni lingwistika jeħtiġilha abbonament separat.

B'konformità mar-Regolament tal-Kunsill (KE) Nru 920/2005, ippubblikat fil-Ġurnal Uffiċjali L 156 tat-18 ta' Ġunju 2005, li jstipula li l-istituzzjonijiet tal-Unjoni Ewropea mhumiex temporanjament obbligati li jiktbu l-atti kollha bl-Irlandiż u li jippubblikawhom b'din il-lingwa, il-Ġurnali Uffiċjali ppubblikati bl-Irlandiż jinbiegħu apparti.

L-abbonament tas-Suppliment tal-Ġurnal Uffiċjali (serje S – Swieq Pubbliċi u Appalti) jiġbor fih it-total tat-23 verżjoni lingwistika uffiċjali f'DVD waħdieni multilingwi.

Fuq rikjesta, l-abbonament f'*Il-Ġurnal Uffiċjali tal-Unjoni Ewropea* jaġħti d-dritt li l-abbonat jirċievi diversi annessi tal-Ġurnal Uffiċjali. L-abbonati jiġu mgħarrfa dwar il-ħruġ tal-annessi permezz ta' "Avviż lill-qarrej" inserit f'*Il-Ġurnal Uffiċjali tal-Unjoni Ewropea*.

Bejgħ u Abbonamenti

Abbonamenti fil-perjodiċi diversi bi hlas, bħalma huwa l-abbonament f'*Il-Ġurnal Uffiċjali tal-Unjoni Ewropea*, huma disponibbli mill-uffiċini tal-bejgħ tagħna. Il-lista tal-uffiċini tal-bejgħ hi disponibbli fuq l-internet fl-indirizz li ġej:

http://publications.europa.eu/others/agents/index_mt.htm

EUR-Lex (<http://eur-lex.europa.eu>) joffri aċċess dirett u bla hlas għal-liġijiet tal-Unjoni Ewropea. Dan is-sit jippermetti li jkun ikkonsultat *Il-Ġurnal Uffiċjali tal-Unjoni Ewropea* u jinkludi wkoll it-Trattati, il-leġiżlazzjoni, il-ġurisprudenza u l-atti preparatorji tal-leġiżlazzjoni.

Biex tkun taf aktar dwar l-Unjoni Ewropea, ikkonsulta: <http://europa.eu>

